

આત્મધર્મ

વર્ષ ૨૨

સંગ્રહ અંક ૨૬૦

Version History


Version Number	Date	Changes
001	Apr 2004	First electronic version.

(રાજકોટ-મહોત્સવનો સચિત્ર અહેવાલ આ અંકમાં રજુ થાય છે.)



“જ્ઞાતાર વિશ્વતત્ત્વાનાં વન્દે તદગુણલભ્યયે”

જેટ : ૨૪૬૧ JUNE 1965 વર્ષ : ૨૨ અંક : ૮ વાર્ષિક લવાજમ રૂ. ૪-૦૦



પુ. ગુરુદેવ રાજકોટ ભંડિરમાં અતિશય ભક્તિપૂર્વક
સીમંધરનાથના દર્શન કરી રહ્યા છે (ચૈત્ર સુદ ૧૩).

તંત્રી : જગજીવન બાવચંદ દોશી

૨૬૦

ધૂન્ય અવતાર



જુદુ મા જન્મોત્સવ પ્રસંગે જુદુ દીપકથી જગમગતા જુદુ પ્રવેશદ્વાર
વચ્ચે થઈને પૂ. ગુરુદેવ મંડપમાં પદ્માર્થિ... ને ફાજરો ભક્તોએ
જન્મોત્સવની મંગલ વધાઈપૂર્વક ગુરુદેવને અભિનંધા...
ગુરુદેવે આધ્યાત્મિક ધર્મની મંગલભેરી વગાડીને
ફાજરો જીવોને જાગૃત કર્યા છે ને જૈનધર્મનો
મહાન ઉદ્ઘાત કરી રહ્યા છે...



આત્માધર્મિને આત્માની અપ્રાસિ ખ શોભે નહિ ખ

(આત્મપ્રાસિના કોલકરાર) (વૈ. સુદ બીજ)

ભર્યા સરોવર પાસે જાય અને પાણી પીધા વગર
તરસ્યો રહે—એ તે કાંઈ શોભે ? ન શોભે; પાણી પીને તૃસ
થાય એ જ શોભે. તેમ આનંદનું ભર્યું સરોવર આ ચૈતન્ય
ભગવાન આત્મા, તેની સન્મુખ જઈને અંતરમાં
અનુભવનો અભ્યાસ કરે, અને અનુભવપ્રાસિ ન થાય—
એ તે કાંઈ શોભે ? અપ્રાસિ ન શોભે; પણ સ્વાનુભવની
પ્રાસિ થાય, થાય ને થાયજ ! —તે જ શોભે છે. અંતર
સ્વભાવની સન્મુખ જાય....ને તેના અનુભવની અપ્રાસિ
રહે—એ તે શું શોભે છે ? ના; ભગવાન ચૈતન્ય પાસે જાય
ને ખાલી હાથે પાછો આવે—એ શોભે જ નહિ, એટલે એમ
બને જ નહિ. સારા ઉત્તમ રાજ પાસે ગયેલો માણસ પણ
ખાલી હાથે પાછો ન ફરે, તો જગતનો કોલાહલ છોડીને
જે જીવ આ ચૈતન્યસ્વભાવ પાસે આવ્યો ને તેના
અનુભવમાં સતતપણે વારંવાર અભ્યાસ કરે છે તે
સ્વાનુભવ વગર પાછો ન ફરે, તેને સ્વાનુભવની પ્રાસિ
થાય જ.

—આવા આત્મપ્રાસિના કોલકરાર સંતોએ
સમયસારમાં કર્યા છે.

શુદ્ધજીવ અને અજીવની

સ્પષ્ટ વહેંચણી

(કલશાટીકા-પ્રવચન: કલશ ઉ૭)



રાજકોટ શહેરમાં જિનેન્દ્રભગવંતોની મંગલપ્રતિષ્ઠા કરીને અને એક માસ સુધી કલશ ટીકાના પ્રવચનોમાં અધ્યાત્મરસની ધારા વહેવડાવીને વૈશાખ સુદ તેરસે પૂર્ણ ગુરુદેવ સોનગઢ પધાર્યા, સોનગઢની સમગ્ર જનતાએ ઉમંગભર્યું સ્વાગત કર્યું; ને કલશાટીકાના પ્રવચનોદ્વારા અધ્યાત્મરસના ધોધ વહેવા શરૂ થયા, તથા પરમાત્મપ્રકાશના પ્રવચનોદ્વારા પરમ-આત્મતત્ત્વની ભાવનાનું ધોળન શરૂ થયું. વિહાર વખતે ઉ૭ કલશ સુધી વંચાયેલ ત્યાંથી અનુસંધાન કરીને પ્રવચન શરૂ થાય છે.

શુદ્ધ જીવમાં જે નથી તે અજીવ છે. તે અજીવ ખરેખર જીવના સ્વભાવથી ભિન્ન છે; એટલે શુદ્ધ જીવ તે જ ખરેખર જીવ છે. વણાદિક ભાવો કે રાગાદિક ભાવો તે ખરેખર જીવથી ભિન્ન, અજીવ છે. શુદ્ધ ચેતન્યદ્રવ્યથી ભિન્નપણે વિદ્યમાન એવા અશુદ્ધ વિલાય પરિણામો જીવસ્વરૂપથી નીરાળા જ છે. જડ કર્મ કે શરીર તો મૂર્ત અને ભિન્ન છે, પણ અંદરની અરૂપી વિકારી લાગણી, જે ચેતન જેવી હેખાય છે ને જીવ સાથે સંબંધવાળી છે તે વિકારી લાગણીઓ પણ શુદ્ધ સ્વરૂપને અનુભવતાં આત્માથી ભિન્ન જ છે. જેવું જડ પરદ્રવ્ય છે તેવું એ વિકારભાવ પણ પરદ્રવ્ય જ છે. સ્વદ્રવ્ય તો શુદ્ધચેતન્યમય જ છે.

અણા, જીઓ આ સ્વદ્રવ્યને ને પરદ્રવ્યની વહેંચણી, અંતરના સ્વાનુભવથી આવી વહેંચણી કરવી તે ધર્મ છે. શરીર અને કર્મ તો સીધા જડ છે, ને રાગાદિ પરિણામો જીવ

સાથે સંબંધવાળા હોવાછીતાં તે ખરેખર જીવ નથી, જીવના શુદ્ધસ્વભાવના અનુભવમાં તેનો પ્રવેશ નથી તેથી ખરેખર તે અજીવ છે. આત્મા તો તેને કહેવાય કે જે શુદ્ધ આનંદપણે અનુભવાય; જેનો અનુભવ જ્ઞાન-આનંદને આપે તેનું નામ જીવ છે.

ત્રણ પ્રકાર થયા-

* શુદ્ધ જીવ;

* શુદ્ધ અજીવ એટલે ખુલ્લા-સ્પષ્ટ અજીવ (શરીર, કર્મ વગેરે)

* અને જીવનસંબંધી અજીવ (રાગાદિ પરિણામ)

શુદ્ધજીવનો અનુભવ કરતાં શરીર અને કર્મની જે રાગાદિ ભાવકર્મ પણ બિજ્ઞપણે જ અનુભવાય છે. ૧૪૮ પ્રકૃતિ (જેમાં તીર્થકરપ્રકૃતિ પણ આવી જાય છે) તેના નિભિત્તભૂત જેટલા પરભાવો અશુભ કે શુભ છે તે બધાય શુદ્ધ જીવથી બિજ્ઞ છે, એટલે અજીવ છે, ચેતન જેવા દેખાય છે તો પણ ખરેખર તે ચેતનના સ્વભાવભૂત નથી, શુદ્ધ ચેતનસ્વરૂપ જીવના અનુભવનમાં તેમનો પ્રવેશ નથી, તેથી શુદ્ધ જીવથી તે બિજ્ઞ છે.

પ્રશ્ન:- આપે વિભાવ પરિણામોને જીવસ્વરૂપથી બિજ્ઞ કહ્યા, તો તે બિજ્ઞ એટલે શું તેનો ભાવાર્થ અમે સમજ્યા નહિ. બિજ્ઞ કહેતાં તે વસ્તુસ્વરૂપ છે, કે અવસ્તુરૂપ છે?

ઉત્તર:- શુદ્ધ ચૈતન્યથી બિજ્ઞ કહ્યા, એટલે શુદ્ધ ચૈતન્યસ્વભાવની દર્શિમાં તે અવસ્તુરૂપ છે. શુદ્ધ ચૈતન્યના અનુભવનશીલ જીવને સ્વમાં વિભાવ પરિણામ દેખાતા નથી. પરભાવનું વિદ્યમાનપણું હતું તે તો પહેલાં બતાવ્યું, પણ સ્વાનુભવમાં તો તે અવસ્તુ જ છે, અવિદ્યમાન જ છે. વસ્તુના સ્વભાવભૂત જે ભાવ નથી તેને વસ્તુરૂપે અનુભવવા તે મિથ્યાત્વ છે.

સંતો અનુભવથી કહે છે કે અમે વિકારથી બિજ્ઞ શુદ્ધ ચૈતન્યવસ્તુને અનુભવીએ છીએ ને તમે પણ આવી શુદ્ધ ચૈતન્ય વસ્તુને સ્વાનુભવ વડે અનુભવો. રાગાદિ પરભાવોનો વર્જનશીલ એટલે છોડનાર આત્મસ્વભાવ છે; એ શુભાશુભ ભાવરૂપ જે અશુદ્ધ આચરણ છે તે કરવા યોગ્ય નથી પણ વર્જન કરવા યોગ્ય છે, છોડવા યોગ્ય છે; આત્માનો સ્વભાવ રાગના અનુભવન શીલ નથી પણ શુદ્ધચેતનના અનુભવનશીલ છે. રાગાદિ પરભાવોને તો દુષ્ટ કહ્યા છે, અનિષ્ટ કહ્યા છે ને મોક્ષમાર્ગના ઘાતક કહ્યા છે. (પૃ. ૮૮) વ્યવહારચારિત્રના શુભ પરિણામને પણ એમાં જ નાંખ્યા છે. ઉપાદેયરૂપ શુદ્ધભાવ છે, તે જ મોક્ષનું કારણ છે. જેટલી શુદ્ધતા છે તેટલું જ મોક્ષનું કારણ છે, અને જેટલું મોક્ષનું કારણ છે તેટલું જ ઉપાદેયરૂપ છે; જેટલી અશુદ્ધતા છે તેટલું બંધનું કારણ છે ને જેટલું બંધનું કારણ છે તેટલું છોડવા યોગ્ય છે.

પરભાવો અનિષ્ટ છે એટલે કે ઈષ નથી; ધર્માત્માને તે પ્રિય નથી. ધર્માત્માને ઈષ વહાલો ને પ્રિય તો પોતાનો શુદ્ધ ચૈતન્યસ્વભાવ જ છે. પરભાવ જેને પ્રિય છે તેને

શુદ્ધ આત્મસ્વભાવ પ્રિય નથી. વિકલ્પની જગ ઉઠે તે જ્ઞાનીને પ્રિય નથી, ઈષ્ટરૂપ નથી, તેની ઈચ્છા નથી; એટલે તે વિકલ્પજગ ઉઠે તો ઉઠો પણ અનુભવનશીલ એવી શુદ્ધ ચૈતન્યવસ્તુમાં તો કાંઈ વિકલ્પજગ નથી; તેથી તે સ્વદ્રવ્ય નથી પણ પરદ્રવ્ય છે; ને પરદ્રવ્ય હોવાથી સ્વવસ્તુના અનુભવમાં તો તે અવસ્તુ જ છે. જેમ ચૈતનના અનુભવમાં જડનો પ્રવેશ નથી તેમ પરભાવનો પણ તેમાં પ્રવેશ નથી તેથી તે પણ પરમાર્થે પરદ્રવ્ય છે, જે સ્વદ્રવ્યની શુદ્ધઅનુભૂતિમાં નહિ તે બધું ય પરદ્રવ્ય છે. અરે, રાગને તો મોક્ષમાર્ગનો ઘાતક કહ્યો છે તો તે સ્વવસ્તુ કેમ હોય? અજ્ઞાની તેને (શુભ રાગને) મોક્ષનું સાધન માને છે. પણ ભાઈ, અશુભકષાયોની જેમ શુભ પરિણામોનો પણ મોક્ષમાર્ગમાં નિષેધ છે. શુદ્ધ ચૈતન્યવસ્તુના અનુભવરૂપ જે મોક્ષમાર્ગ છે તે તો એકલી શુદ્ધતારૂપ જ છે, તે શુભાશુભરાગરૂપ નથી. શુભાશુભરાગ તો મોક્ષમાર્ગની કિયાથી વ્યખ્યાત છે. મોક્ષમાર્ગ ભલો છે, અને શુભાશુભપરિણામ દુષ્ટ છે, માટે તે વર્જનીય છે.

અહા, છંડા સાતમા ગુણસ્થાને સ્વરૂપના આનંદમાં વારંવાર જૂલતા ભગવાન સંત-મુનિઓએ સ્પષ્ટ વસ્તુસ્વરૂપ અનુભવીને પ્રસિદ્ધ કર્યું છે. અહા, મુનિદશા એટલે તો પરમેષ્ઠી-પદ,-જ્ઞાને હાલતાચાલતા ભગવાન!-એવા સંતોની આ વાણી છે, કુંદકુંદાચાર્યદિવ ને અમૃતચંદ્રાચાર્યદિવે અલૌકિક વસ્તુસ્વરૂપ જગતને બતાવ્યું છે, શુદ્ધ જીવસ્વભાવ અને પરભાવોની અત્યંત ભિજ્ઞતા બતાવીને શુદ્ધજીવનો અનુભવ કરાવ્યો છે; ને પરભાવોને તો ‘અવસ્તુ’ કહીને અનુભવથી બહાર કાઢી નાંખ્યા છે; એટલે વ્યવહારને જ શુદ્ધઅનુભવની બહાર કાઢી નાંખ્યો છે.

આ ‘અજીવ-અધિકાર’ છે, ‘શુદ્ધજીવ’ નહિ તે બધુંય અજીવ-એમ જીવ-અજીવની સ્પષ્ટ વહેંચણી કરી છે. આવા શુદ્ધસ્વરૂપ જીવને અનુભવમાં ને પ્રતીતમાં લેવો તે સમ્યગ્દર્શન છે. આવા સમ્યગ્દર્શનની દિશિમાં ઉત્કૃષ્ટ એક પરમ તત્ત્વ જ દેખાય છે. કોઈ વિભાવો તેમાં દેખાતા નથી. વિભાવ એટલે કે વ્યવહારપરિણામ તે ઉત્કૃષ્ટ નથી, શુદ્ધદિશિમાં જે પરમતત્ત્વ દેખાય છે તે જ ઉત્કૃષ્ટ છે. આઠ વર્ષની બાળિકા પણ સમ્યગ્દર્શનમાં આવા ઉત્કૃષ્ટ તત્ત્વને દેખે છે-અનુભવે છે. આવા ઉત્કૃષ્ટ પરમતત્ત્વના અનુભવમાં જ મોક્ષમાર્ગ સમાય છે.

૫



*** રાજકોટ-મહોત્સવ સમાચાર ***

ભવ્ય સમવસરણ અને ઉજ્ઞત માનસ્તંભમાં જિનેન્દ્રપ્રતિષ્ઠા

આનંદ અને ઉત્સાસથી ઉજવાયેલ

શ્રી જિનેન્દ્ર-પ્રતિષ્ઠાનો પંદરમો પંચકલ્યાણક-મહોત્સવ

પૂ. ગુરુદેવનો ઉદ્ઘાટન મંગલ-જન્મોત્સવ

પૂ. શ્રી ગુરુદેવદ્વારા જૈનધર્મની ભજાન પ્રભાવના દિનોહિન વૃદ્ધિગત થઈ રહી છે; વીતરાગી દેવ-ગુરુ-શાસ્ત્રનો જે અપાર મહિમા તેઓ શ્રી સમજાવે છે તેના પ્રતાપે હજારો ભક્તો પ્રભાવિત થાય છે, ઠેરઠેર જિનમંહિરો બંધાય છે, ને તેમાં જિનેન્દ્રપ્રતિષ્ઠાના મંગલ મહોત્સવો ઉજવાય છે. એવો પંદરમો પંચકલ્યાણક-પ્રતિષ્ઠામહોત્સવ આ વૈશાખ માસમાં રાજકોટ શહેરમાં ઉજવાયો. અનુક્રમે સોનગઢ (૧૯૮૭), સોનગઢ (૧૯૮૮) વીણીયા, લાઠી, રાજકોટ, સોનગઢ (૨૦૦૮), પોરબંદર, મોરબી, વાંકાનેર, લીંબડી મુંબઈ (૨૦૧૫) જામનગર, જોરાવરનગર, મુંબઈ (૨૦૨૦) તથા રાજકોટ (૨૦૨૧) આ રીતે પંદર વખત પંચકલ્યાણક પ્રતિષ્ઠામહોત્સવ થયા. આ ઉત્સવમાં સાથે સાથે વૈશાખ સુદ બીજનો ઉદ્ઘાટન જન્મોત્સવ પણ રાજકોટમાં ઉજવાયો. આ ઉત્સવ પ્રસ્તુતો રાજકોટમાં એક મહિના સુધી કલશટીકા ઉપર અધ્યાત્મરસની ધારા ગુરુદેવે વરસાવી. અહીં ઉત્સવના મધુર સંભારણા આપ્યાં છે.

બ્ર. હ. જૈન (સં)

ચૈત્ર વદ ૮ ના રોજ રાજકોટના સમવસરણ-મંહિરના પહેલા ગઢનો પહેલવહેલો આરસનો પાણાણ મુકવાનું મુહૂર્ત થયું; મંગલ તરીકે ગુરુદેવના સુફસ્તે તે પાણાણશીલા ઉપર સ્વસ્તિક કરાવીને ચણતરનો પ્રારંભ થયો; સંઘની બીજી અગ્રગણ્ય વ્યક્તિઓના ફસ્તે પણ મુહૂર્ત થયું. આ રીતે સમવસરણની રચનાનો પ્રારંભ થયો. આરસનું સમવસરણ સુદર અને ભવ્ય બન્યું છે.

પંચકલ્યાણક પ્રતિષ્ઠામહોત્સવ સંબંધી વિધિ-વિધાનનો મંગલપ્રારંભ વૈશાખ સુદ એકમના પ્રાતઃકાળે થયો. સવા લાખ જાપની

શરૂઆત કરીને શ્રી જિનેન્દ્રદેવને રથયાત્રાપૂર્વક પ્રતિષ્ઠામંડપ (સીમંધરનગર) માં બિરાજમાન કરવામાં આવ્યા; પ્રભુજીની પધરામણીથી સીમંધરનગર શોભી ઉઠ્યું.

બપોરે ભાઈશ્રી રસિકલાલ ફૂલચંદ મહેતાના નવા મકાનના વાસ્તુ નિમિત્તે તેમને ત્યાં ભગવાનને બિરાજમાન કરીને ભક્તિ કરવામાં આવી હતી. પૂ. ગુરુદેવ પણ ત્યાં પધાર્યા હતા.

વૈશાખ સુદ બીજ: ૭૬ મો જન્મોત્સવ

વૈશાખ સુદ બીજ આવી ને મંગલ વધાઈ લાવી. વહેલી સવારથી વાજિંત્રનાદ ને ઘંટ- નાદથી રાજકોટનગરી ગાજ ઉઠી. સાડાપાંચ વાગતાં મંગલવધાઈ સહિતે પ્રભાતફેરી નીકળી.....ઉંઘમાંથી જબકીને રાજકોટના પ્રજાજનો જાગી ઉઠ્યા.....ને કણનગુરુના ઉહ્મા જન્મોત્સવની મંગલવધાઈ સાંભળીને ટોળેટોળા સીમંધરનગર તરફ જન્મોત્સવ ઉજવવા ઉમટ્યાં. છ વાગતાં ગુરુદેવ જિનમંદિરમાં પધાર્યા ને ભક્તિપૂર્વક અર્ધ ચડાવીને સીમંધરનાથના ચરણની પૂજા કરી. પછી પ્રતિષ્ઠા મંડપમાં પધાર્યા ને હજારો જીવોના હર્ષનાદથી મંડપ ગાજ ઉઠ્યો. મંડપના આંગણે હજારો ભક્તોની સાથે હાથીરાજ પણ સૂંધમાં પુષ્પમાળા લઈને ગુરુદેવના સ્વાગત માટે તૈયાર ઉભા હતા. ૭૬ કર્માનો અને ૭૬ દીપકોથી ઝગમગતા રસ્તા વચ્ચેથી પસાર થઈને ગુરુદેવ મંચ ઉપર પધાર્યા, મંગલગીત ને મંગલવધાઈ શરૂ થઈ, ને પછી શ્રીફળ વગેરે લઈને હજારો ભક્તજનોએ ગુરુજન્મના વધામણાં લીધા....હજાર હજાર હાથો એક સાથે ગુરુદેવને અભિનંદી રહ્યા. મંડપની આજની શોભા અનેરી હતી, તો મુમુક્ષુઓનો આજનો ઉલ્લાસ તેથી પણ અનેરો હતો. ગુરુજન્મોત્સવ પોતાના આંગણે થતાં રાજકોટની જનતાએ પોતાના અણોભાગ્ય માન્યા, ને ભારતભરમાંથી અગ્રગણ્ય ભક્તોએ આવીને તેમાં સાથ પૂરાવ્યો....બીજા સેંકડો ભક્તજનોએ તાર-સન્દેશદ્વારા જન્મવધાઈમાં સૂર પૂરાવ્યો.

પછી ગુરુદેવનું ઉલ્લાસભર્યું પ્રવચન થયું. પ્રવચનમાં બોધીબીજનો ઘણો મહિમા ગુરુદેવે પ્રસિદ્ધ કર્યો. ભેદજ્ઞાનરૂપી બીજ ઉગે છે તે ત્રણ કળા સહિત છે, સમ્યગ્રંથન-જ્ઞાન-ચારિત્ર એ ત્રણો કળાના અંશો લેતી બોધીબીજ પ્રગટી તે વધીવધીને કેવળજ્ઞાનરૂપી પૂર્ણ સોળ કળાએ ખીલી ઉઠ્યે. ગુરુદેવની મંગલવાળી સાંભળતાં સભા હર્ષથી ખીલી ઉઠી.

પ્રવચનબાદ બાદ રાજકોટ અંધશાળાની બહેનોએ મંગલગીત ગાયું હતું. તથા સમસ્ત મુમુક્ષુમંડળ તરફથી ભાઈશ્રી ખીમચંદ જે. શોઠ તથા પ્રમુખ શ્રી નવનીતલાલભાઈ સી. જવેરીએ ગુરુદેવ પ્રત્યે આજના મંગલ પ્રસંગ નિમિત્તે અભિનંદન અને શ્રદ્ધાંજલિરૂપ ભાષ્ણ કરેલ. ત્યારબાદ જન્મોત્સવની ખુશાલીમાં ઉહ્ની રકમો (એકંદર ઓગણત્રીસ હજાર જેટલી રકમ) જાહેર થઈ હતી. આ પ્રસંગે ભારતભરમાંથી તેમજ પરેશમાંથી સેંકડો અભિનંદન-સન્દેશ આવ્યા હતા. ગુરુદેવના આણારદાનનો લાભ આજે શ્રી મૂળજીભાઈ ચતુરભુજ લાખાણીના કુટુંબને પ્રાસ થયો હતો.

તેથી તેમને ઘણો આનંદ થયો હતો.

બપોરે પ્રવચન પછી જિનમંદિરમાં ભક્તિ તથા સાંજે ઉહ દીપકોથી આરતિ થઈ હતી. રાત્રે બાલિકાઓએ જન્મોત્સવ-પ્રસંગને લગતું આનંદ-નાટક કર્યું હતું; આ નાટક દ્વારા ગુરુદેવના જીવનપ્રસંગોની જાંખી થતી હતી, ખાસ કરીને ઉમરાળાનાં દેશ્યો સૌને આનંદ ઉપજાવતા હતા. સંવાદમાં રાજકોટની પહ જેટલી નાની નાની બાળાઓએ સુંદર કાર્ય કર્યું હતું. એ રીતે ગુરુદેવનો ઉહમો જન્મોત્સવ રાજકોટમાં આનંદથી ઉજવાયો હતો.

વૈશાખ સુદ ત્રીજે: પ્રવચન પછી, પંચકલ્યાણક પ્રતિષ્ઠા મહોત્સવ નિમિત્તે વીસ વિહરમાન-તીર્થકર-મંડલવિધાનપૂજનનો પ્રારંભ થયો હતો, ને વૈશાખ સુદ ચોથ (તા. ૫)ની સાંજે જિનેન્દ્રદેવના અભિષેકપૂર્વક મંડલવિધાનની પૂર્ણતા થઈ હતી.

વૈશાખ સુદ હ (તા. ૬) ની પ્રભાતે મૃત્તિકાનયનની વિધિ થઈ હતી. ત્યારપછી તુરત ભગવાન જિનેન્દ્રદેવની પધરામણી સહિત પ્રતિષ્ઠામંડપમાં જૈન-ઝંડારોપણ થયું હતું. સીમંધરનગરના ખુશખુશાલ વાતાવરણમાં સોનેરી સૂર્યકિરણો વચ્ચે જૈનધર્મધ્યજ ઉઠ ફૂટ ઊંચે ફરકી રહ્યો હતો. ગુરુદેવના પ્રવચન બાદ જલયાત્રાનું સરધસ નીકળ્યું હતું. બપોરે ચોવીસતીર્થકરોના મંગલ-પૂજનપૂર્વક અંકુરારોપણની વિધિ થઈ હતી. રાત્રે ફિલ્મદ્વારા સોનગઢના માનસતંભ-પ્રતિષ્ઠા મહોત્સવનાં દેશ્યો બતાવવામાં આવ્યા હતાં....સોનગઢ પ્રતિષ્ઠામહોત્સવનાં એ દેશ્યો જોઈને આનંદ થયો હતો.


વૈશાખ સુદ સાતમ (તા. ૭) ની સવારમાં આચાર્ય અનુજ્ઞા વિધાનપૂર્વક પ્રતિષ્ઠા મહોત્સવનો મંગલ પ્રારંભ થયો હતો. ૧૧ ઇન્દ્રદીપાણીની તથા કુબેરની સ્થાપના થઈ હતી ને ઇન્દ્રપ્રતિષ્ઠાનું ભવ્ય સરધસ નીકળ્યું હતું; મુખ્ય ઇન્દ્રો હાથી ઉપર હતા; તથા બીજા અનેક સજધજથી સરધસ શોભતું હતું. છાપ્યન કુમારિકાઓ પણ એ મોટા રથમાં સાથે હતી. સાંજે ઇન્દ્રોદ્વારા થતું “યાગમંડલ પૂજન વિધાન” થયું હતું. જેમા ચાર મંગળ-ઉત્તમ-શરણરૂપ અર્ચિહંતાદિ પરમેષ્ઠી ભગવંતોનું, ત્રણ ચોવીસીના તીર્થકરોનું વીસ વિહરમાન તીર્થકરોનું, આચાર્ય-ઉપાધ્યાય-સાધુનું તેમજ ઋદ્ધિધારી મુનિવરોનું પૂજન કરવામાં આવ્યું હતું. તે ઉપરાંત જિનધર્મ, જિનાગમ, જિનચૈત્ય ને જિનચૈત્યાલનું પૂજન કરવામાં આવ્યું હતું. રાત્રે કુમારિકા બહેનોદ્વારા આદિનાથ પ્રભુની મંગલ સ્તુતિપૂર્વક પંચ કલ્યાણકનાં દેશ્યોનો પ્રારંભ થયો હતો. પહેલું દેશ્ય સર્વાર્થસિદ્ધિ-વિમાનનું હતું-જેમાં ભગવાન આદિનાથનો જીવ દેવપર્યાયમાં છે ને સર્વાર્થસિદ્ધિના દેવો ચર્ચા કરે છે તે ભાવોનું દેશ્ય હતું.

ત્યારપછીનું દેશ્ય ઇન્દ્રદરબારનું હતું, આદિનાથપ્રભુના ગર્ભકલ્યાણક પ્રસંગે ઇન્દ્ર કુબેરને અયોધ્યાનગરીની રચના કરવાની આજ્ઞા કરે છે, ધનદ કુમારિકા દેવીઓને માતાજીની

સેવામાં મોકલે છે, તીર્થકરના અવતરણનો આનંદ મનાવે છે; ગ્રીજું દેશ્ય હતું અયોધ્યાના રાજદરબારનું, જેમાં નાભિરાજા અને મરુદેવી માતા બિરાજમાન છે. (માતા-પિતા તરીકેની સ્થાપનાનું સૌભાગ્ય શ્રી પ્રભુલાલભાઈ ત્થા તેમના ધર્મપત્ની શ્રી શાન્તાબેનને પ્રાસ થયું હતું.) માતાને હ મંગલસ્વચ્છાન્પૂર્વક તીર્થકરના ઉદરાગમનની આગાહી થાય છે. બીજે દિવસે (તા. ૮) સવારમાં ઈન્ડ્રસભા, રાજદરબાર, તથા ૧૯ મંગલસ્વચ્છાનોનું ફળવર્ણન, દેવીઓ દ્વારા માતાજીની સેવા તથા પ્રશ્નોત્તર વગેરે દેશ્યો થયા હતા. ઈંદોરના પ્રતિષ્ઠાચાર્ય પં. શ્રી નાથુલાલજી શાસ્ત્રી દરેક વિષિ ને દરેક પ્રસંગોનું સુંદર શૈલીથી વિવેચન કરીને સમજાવતા હતા. અજમેરની ભજનમંડળ પણ આવી ગઈ હતી ને નૃત્ય-ભજન-સંગીત-દ્વારા દરેક પ્રસંગને શોભાવતી હતી.


વૈશાખ સુદ ૮ રવિવારે: (તા. ૯) આજે સવારમાં ભગવાન આદિનાથ પ્રભુનો અવતાર થતાં સર્વત્ર જન્મકલ્યાણકના આનંદનો કોલાહલ છિવાઈ ગયો. આજે રાજકોટ તો અયોધ્યાનગરી બન્યું, અને આજનો દિવસ જાણે ચૈત્ર વદ નોમનો જ હતો. ઈન્દ્રરાજ ઐરાવત હાથી લઈને ભગવાનનો જન્મોત્સવ કરવા આવી પહોંચ્યા. નાભિરાજના દરબારમાં ઋષભજન્મની મંગલ વધાઈ આવતાં મોટી રાજસભા આનંદોત્સવ કરવા લાગી; છપ્પન કુમારિકા દેવીઓ મંગલ વધાઈ ગાવા લાગી. શચી ઈન્દ્રિાણીએ આનંદોત્સવાસથી બાલ તીર્થકરને તેડ્યા ને સૌધર્મણ્ણને હર્ષાલ્લાસથી હજારનેત્રે ભગવાનને નીણાયા.....ને હાથી ઉપર બિરાજમાન કર્યા. (સૌધર્મણ્ણ તથા શચી ઈન્દ્રાણી થવાનું સૌભાગ્ય ભાઈશ્રી રત્નલાલ મોહનલાલ ધીયા તથા તેમના ધર્મપત્ની શારદાબેનને પ્રાસ થયું હતું.) જન્મોત્સવની ભવ્ય સવારી મેરુ તરફ ચાલી. એ બાલતીર્થકરને દેખીદેખીને હજારો નગરજનો હર્ષિત થયા. પૂરુષુદેવ પણ જન્મોત્સવની આખી સવારીમાં સાથે જ હતા ને તીર્થકર ભગવાનના કલ્યાણકના પ્રસંગો દેખીને પ્રસંન થતા હતા. મેરુ ઉપર હજારો ભક્તોના હર્ષનંદ વર્ચ્યે ઈન્દ્ર વગેરેએ ૧૦૦૮ કલશોથી જિનાભિષેક કર્યો. અહો, ચૈતન્યની સાધના પૂર્ણ કરવા તીર્થકરનો આ અંતિમ અવતાર છે, ચૈતન્યની સાધના પૂર્ણ કરીને જગતના અસંખ્ય જીવોને આત્મ સાધનનો માર્ગ પ્રકાશિત કરશે.-એવા તીર્થકરના જન્માભિષેકનાં દેશ્યો ભક્ત-હૃદયમાં જિનેન્દ્રમહિમા પ્રગટાવતા હતા. અભિષેકબાદ દેવી વસ્ત્રાભૂષણોથી સુસજ્જ એ બાલતીર્થ- કરની સવારી પુનઃ સીમંધરનગરની અયોધ્યા નગરીમાં આવી પહોંચી, ને ઈન્દ્રાએ તાંડવ નૃત્યથી આનંદ વ્યક્ત કર્યો બપોરે પ્રવચનમાં પણ ગુરુદેવે ભગવાનના જન્મનો મહિમા બતાવીને, અધ્યાત્મિક રીતે આત્માની પર્યાયમાં ભગવાનનો અવતાર કેમ થાય-તે સમજાવ્યું હતું.

પ્રવચન બાદ ભગવાન ઋષભકુમારનું પારણાજુલન થયું હતું; પારણીયે ઝૂલી રહેલા એ બાલતીર્થકરને દેખીદેખીને ભક્તજનો આનંદથી નાચી ઉઠતા હતા. રાત્રે નાભિરાજના રાજદરબારમાં ઋષભકુમારનો રાજ્યા-



સીમંધરનગર (રાજકોટ)

જ્યાં વૈશાખમાસમાં પંચકલ્યાણક-પ્રતિષ્ઠા-મહોત્સવ ઉજવાયો




રાજકોટનગરીમાં સ્વાગત (ચૈત્ર સુદ ૧૩)
જેમાં ૭૬ મંગલકલશ સહિત ૭૬ સૌ. બહેનો હતાં



મેરુ-પ્રદક્ષિણા

ગાંધત મંદિર શિખર ઉપર ભુવન જીવન જિનતણો, જિન જન્મઉત્સવ કરશ કારશ, આવજો સવિ સુરગણો;
તુમ શુદ્ધ સમકિત થાશે નિર્મળ દેવાધિદેવ નીડાળતાં, આપજાં પાતિક સર્વ જાશે નાથ ચરણ પ્રકાલતાં

અજમેરના કલાકારનું નૃત્ય




સુરપતિ મેરુ-શિખર જઈ ચડીયા.....

ચાલો.....આપજો પણ કળશ ભરીને મેરુ પર જઈએ,

કનક કલશ કીરોદક ભરીયા.....

ને પ્રભુજનો અભિષેક કરીને પાવન થઈએ.

રાજકોટ-પ્રતિષ્ઠા-મહોત્સવ:-




જન્માભિષેક પ્રસંગે ઔરાવત દ્વારા મેરુપવેતની પ્રદક્ષિણા



જન્માભિષેક પછી ઈન્ડ્રોનો આનંદ

રાજકોટ પ્રતિષ્ઠા-મહોત્સવ




કુમારિકા દેવીઓ જગતજનેતા મહૃદેવી ભાતાની સેવા કરે છે.




અને ભાતાજી ઋખભકુંપરને પારણે જુલાવી રહ્યા છે

ધ્યાન અવતાર જિનરાજનો રે.....લાલ.....




રાજકુમાર ઋખભદેવ; માતા-પિતા તથા ઈન્દ્ર-ઈંદ્રાણી



અમે આવ્યા છીએ ભગવાનને ભેટ ધરવા....
(એક પણી એક રાજી મહારાજાઓ ભેટ ધરી રહ્યા છે)



ભગવાનને વૈરાજ્ય થતાં લોકાંતરિક દેવો સ્તુતિપૂર્વક
વૈરાજ્યની અનુમોદના કરી રખા છે.



દીક્ષાકલ્યાણક પ્રસંગે સૌધર્મેન્દ્ર પ્રભુનો અભિષેક કરે છે.



દીક્ષાકલ્યાણક પ્રસંગે આદિનાથ પ્રભુના કેશલોચનનું ટેશ્ય.

પુ. શ્રી કાનજીસ્વામી અત્યંતભક્તિપૂર્વક એ વિધિમાં ભાગ લઈ રહ્યા છે.



દીક્ષા પછીના વૈરાગ્ય પ્રવચનમાં ગુરુદેવ કહે છે કે: અહા, ચૈતન્યના આનંદમાં
જૂલતા મુનિઓની શી વાત ! મુનિ એટલે તો જાણો હાલતા ચાલતા સિદ્ધ;
આત્માને ઓળખીને એ મુનિદ્શાની ભાવના ભાવવા જેવી છે.



શ્રી ઋષભમુનિરાજ આણાર માટે પધારતાં શાવકો પડગાળન કરી રહ્યા છે-
પધારો મુનિરાજ પધારો ! ધન ભાગ્ય ! અમારા આંગણે કલ્પવૃક્ષ આવ્યું !



ભો મુનિરાજ ! તિષ..... તિષ મનુશુદ્ધિ વચનશુદ્ધિ.....
કાયશુદ્ધિ.....આણારશુદ્ધિ...પ્રભો ! આણાર ગ્રહણ કિઝીએ....

ભિષેક થયો હતો; દેશોદેશના અનેક રાજાઓએ લેટ ધરી હતી.

(વૈ. સુ. ૧૦ તા. ૧૦) આજે સવારમાં ભગવાન ઋષભદેવના વૈરાગ્યનું દશ્ય થયું હતું. ચૈત્ર વદ નોમ-એ ભગવાનના જન્મકલ્યાણકનો દિવસ હતો; ઇન્દ્ર-દેવદેવીઓ રાજસભામાં નૃત્ય-ભક્તિ કરી રહ્યા છે; નીલંજસાદેવી હાવભાવથી પ્રભુસન્મુખ ભક્તિ વ્યક્ત કરી રહી છે, ત્યાં નૃત્ય કરતાં કરતાં જ તેનું આયુષ્ય પૂર્ણ થતાં તે અદૃશ્ય બની જાય છે ને તેના સ્થાને તેના જેવી જ બીજી દેવ આવીને નૃત્ય કરે છે. ભગવાનના સૂક્ષ્મજ્ઞાનમાં એ વાત છૂપી રહેતી નથી, ને સંસારની આવી ક્ષણભંગુરતા દેખીને તરત ભગવાન સંસારથી વિરક્ત થાય છે. જ્ઞાતિસ્મરણજ્ઞાન થાય છે, બાર વૈરાગ્ય ભાવના ભાવે છે, લોકાંતિકદેવો આવીને સ્તુતિપૂર્વક ભગવાનના વૈરાગ્યની અનુમોદના કરે છે; ઇન્દ્રો દીક્ષાકલ્યાણક ઉજવવા આવે છે. દીક્ષાપ્રસંગના મંગલ અભિષેક બાદ ભગવાનની દીક્ષાયાત્રા શરૂ થાય છે. શરૂઆતમાં રાજવીઓ પછી વિદ્યાધરો ને પછી દેવો પ્રભુની પાલખી ઉપાડે છે. પ્રભુની સાથે દીક્ષા-યાત્રામાં ફળરો નરનારીઓનો સમૂહ ભગવાનના વૈરાગ્યની અનુમોદના કરતો ને તે ધન્યદશાની ભાવના ભાવતો જઈ રહ્યો હતા. પ્રભુ આદિનાથની દીક્ષાયાત્રામાં પૂ. કહાનગુરુ પણ ઠેઠ સુધી સાથે હતા. દીક્ષાવન (જ્યુબિલી ગાર્ડન) માં પ્રભુની દીક્ષાના ભાવભીનાં દશ્યો અલૌકિક વાતાવરણ ખરું કરતા હતા, રાજકોટ જેવા શહેરની મધ્યમાં હોવા છતાં દુન્યવી વાતાવરણથી દૂર-દૂર કોઈ પ્રશાંત-વનમાં મુનિરાજની સમીપ બેઠા હોઈએ એવું ઘેરું વાતાવરણ હતું. આવા વાતાવરણ વચ્ચે દીક્ષાકલ્યાણક બાદ પ્રવચનમાં પૂ. ગુરુદેવે એ મુનિદશાનું સ્વરૂપ સમજાવ્યું ને એ ધન્યદશાની ભાવના ઉલ્લસાવી દીક્ષાવિધિ બાદ ચાર જ્ઞાનધારી પ્રભુ તો વનમાં વિચરી ગયા, ને ભક્તજનો નગરીમાં પાછા ફર્યો. બપોરે એ ઋષભમુનિરાજના દર્શનથી સૌને આનંદ થયો ને મુનિભક્તિ કરી. રાત્રે ભગવાન શ્રી આદિ-નાથપ્રભુના દસ પૂર્વભવોનાં દશ્યો સહિત પં. શ્રી નાથુલાલજી શાસ્ત્રીએ વિવેચન કર્યું હતું. જેમાં પૂર્વના આણારદાન વગેરે પ્રસંગોનાં ભક્તભીનાં દશ્યો જોતાં આનંદ થતો હતો. ત્યાર- બાદ ભરત અને બાહુબલી સંબંધી સંવાદ નાટકરૂપે રજુ કરવામાં આવ્યો હતો.

(તા. ૧૧ વૈ. સુ. ૧૧) આજે સવારે શ્રી ઋષભમુનિરાજના આણારદાનનો પ્રસંગ આનંદપૂર્વક બન્યો હતો. આણારદાનનો લાભ શેઠ શ્રી મોહનલાલ કાનજીભાઈ ધીયાને મળ્યો હતો. એક વર્ષ ઉપરાંતની તપસ્યા બાદ આજે ભગવાને પ્રથમવાર આણારગ્રહણ કર્યું ને અસંખ્યવર્ષો બાદ શ્રેયાંસરાજના સુહુસ્તે મુનિના આણારદાનનો માર્ગ આ ભરતક્ષેત્રમાં ખૂલ્યો, એ ધન્ય પ્રસંગોના સ્મરણથી હર્ષ થતો હતો. ધન્ય એ આણાર લેનાર મોક્ષમાર્ગી મુનિરાજ; ને ધન્ય એ દાતાર શ્રેયાંસરાય.-આઠ આઠ ભવના એ સાથીદાર હતા. આણારદાન પછી અત્યંત હર્ષપૂર્વક એ મુનિરાજની સાથે સાથે જઈને ભક્તજનોએ ઘણા ભાવપૂર્વક

ભક્તિ કરી.

બપોરે પ્રતિષ્ઠા સંબંધી વિધિમાં મહત્વપૂર્ણ એવી જિનપ્રતિમા ઉપર અંકન્યાસવિધિ થઈ. તેમાં પુ. ગુરુદેવના સુહસ્તે પણ જિનપ્રતિમાઓ ઉપર મંત્રાક્ષરો લખવાની વિધિ દેખીને સૌને ઘણો હર્ષ થયો. ઘણા ભક્તિભાવથી પ્રસન્નતાપૂર્વક ગુરુદેવે કુલ ૧૮ જિનબિંબો ઉપર અંકન્યાસવિધાન કર્યું; એ વખતે શ્રી જિનેન્દ્રદેવના જ્યજ્યકારથી વાતાવરણ ગાળ રહ્યું.

અંકન્યાસ બાદ બપોરે શ્રી જિનેન્દ્ર ભગવંતોને કેવળજ્ઞાન થયું. ઘંટનાદ ગાળ ઉઠ્યા, સુંદર સમવસરણ રચાયા ને ઇન્દ્ર વગેરેએ કેવળજ્ઞાન-કલ્યાણકની પૂજા કરી. પ્રયાગ એટલે વિશિષ્ટ પૂજન: જ્યાં ભગવાનને કેવળજ્ઞાન થયું ને ઇન્દ્રાઓ વિશિષ્ટ પૂજન કર્યું તે સ્થાન ‘પ્રયાગ’ તરીકે જગતમાં પ્રસિદ્ધ થયું; આજે પણ તે એક મહાન તીર્થ ગણાય છે. સમવસરણ વચ્ચે ગંધકૂટી ઉપર બિરાજમાન શ્રી તીર્થકરદેવને નીણાળતાં ભક્તજનો આનંદિત થયા હતા. સમવસરણમાં દિવ્યધ્વનિથી ભગવાને શું ઉપદેશ આપ્યો તે ગુરુદેવે પ્રવચનમાં સમજાવ્યું હતું. પ્રવચન બાદ સમવસરણ-સન્મુખ ભક્તિ-પૂજન થયા; રાત્રે ભક્તિનો વિવિધ કાર્યક્રમ હતો, તથા વૈરાગી ભરત, નમિ-વિનમિ વગેરે સંબંધી કેટલાક દેશ્યો થયા હતા.

વૈશાખ સુદ ૧૨ (તા. ૧૨) બુધવાર: સવારમાં કૈલાસગિરિ ઉપર બિરાજમાન યોગનિરોધસન્મુખ ભગવાન આદિનાથપ્રભુના દર્શન થયા. પછી પ્રભુ ૧૪મા ગુણસ્થાને દેખાયા.....ને થોડી જ વારમાં તો ભગવાન ચર્મચક્ષુથી અટેશ્ય થઈને સિદ્ધાલયમાં સિધાવ્યા. કૈલાસતીર્થ પરથી પ્રભુ મોક્ષ પદ્ધાર્ય. ને ઇન્દ્રોએ આવીને ભગવાનનો મોક્ષકલ્યાણક ઉજવ્યો, સિદ્ધક્ષેત્ર કૈલાસધામનું પૂજન કર્યું. અનેક જિનલયોથી કૈલાસપર્વત શોભતો હતો. આમ આનંદમંગલપૂર્વક જિનેન્દ્રભગવાનના પંચકલ્યાણક પૂર્ણ થયા.....ગુરુદેવના મહાન પ્રભાવના ઉદ્યથી જૈનધર્મના જ્યજ્યકાર સર્વત્ર ગુંજુ રહ્યા.

પ્રતિષ્ઠિત થયેલા સીમંધરનાથપ્રભુના જિનબિંબોને અતિશય ભક્તિપૂર્વક સમવસરણમાં તથા માનસ્તંભ ઉપર પદ્ધરાવવામાં આવ્યા. ને બરાબર સાત વાગતા ગુરુદેવે અને અનેક ભક્તજનોએ અતિશય ભક્તિપૂર્વક શ્રી જિનેન્દ્ર ભગવંતોને વેદી ઉપર બિરાજમાન કર્યા. સમવસરણમાં ચૌમુખી સીમંધરનાથ બિરાજ્યા ને એ સમવસરણ શોભી ઊઠ્યું સમવસરણની લગભગ બધી જ રચના આરસની છે. ત્યારબાદ ૫૪ ફૂટ ઊંચા માનસ્તંભમાં ચારે દિશામાં (ઉપર ૪ તથા નીચે ૪) સીમંધર ભગવાન બિરાજતા એ ઉજ્જ્વલ માનસ્તંભ પણ જિનેન્દ્ર ભગવાનની પ્રતિષ્ઠાની વિધિમાં ગુરુદેવ ઘણા હર્ષોલ્લાસથી ભાગ લેતા હતા. ને પરમ જિનભક્તિપૂર્વક પ્રભુજીને પદ્ધરાવતા હતા. હજારો ભક્તોના હૈયા હર્ષ અને ભક્તથી ઉલ્લસી રહ્યા હતા. અને ભક્તો માનસ્તંભ ઉપર જઈ ભક્તિ કરતા ને યાત્રા જેવો આનંદ અનુભવતા.

રાજકોટ-પ્રતિષ્ઠા મહોત્સવ



આંદોલન પ્રસંગે ઋખભમૂનિરાજની પૂજામાં
પુ. શ્રી કાનજીસ્વામી ભક્તિપૂર્વક ભાગ લઈ રહ્યા છે.

૫



શ્રાવકો કહે છે: આપ પણ મુનિરાજને આંદોલન
કરવા પધારો.....ને પુ. કાનજીસ્વામીને ય મુનિરાજને
આંદોલન દેવાની ઉર્મિ જાગી....ભક્તિપૂર્વક
ઇલ્લારસનું દાન કર્યું.....જ્યંજ્યકાર ગાળ રહ્યા...
દારો ભક્તોએ એ આંદોલનનું અનુમોદન કર્યું.


રાજકોટ પ્રતિષ્ઠા મહોત્વસઃ




શ્રી જિનબિંબ ઉપર અંકન્યાસ-વિધાનનાં દેશ્યો
ગુરુદેવ ભક્તિપૂર્વક જિનબિંબો ઉપર અંકન્યાસના
મંત્રો લખી રહ્યા છે.



૧૫ વખત પંચકલ્યાણક પ્રતિષ્ઠા દ્વારા આ રીતે ૨૫૦
ઉપરાંત જિનબિંબો ઉપર ગુરુદેવે અંકન્યાસ કરેલ છે.



પ્રતિજામંડપની વેદી પર બિરાજમાન જિનેન્દ્ર ભગવંતો




જિનમંદિરની વેદી પર પૂ. ગુરુરૂદેવ આદિનાથ પ્રભુને બિરાજમાન કરી રહ્યા છે.



સમવસરણના ચણતરનો પ્રારંભ થાય છે.

પૂ. બેનશ્રી-બેનના સુહસ્તે પ્રથમ ગઢનું શિલાન્યાસ થાય છે.



સમવસરણની વેદીશુદ્ધિ પ્રસંગે પૂ. બેનશ્રીબેન વિધિ કરી રહ્યા છે.



નિર્વાણકલ્યાણક પ્રસંગે કૈલાસસિદ્ધક્ષેત્રના પૂજનનું દેશ્ય




આનંદપૂર્વક પંચકલ્યાણક-પ્રતિષ્ઠા મહોત્સવ પૂર્ણ થયો.
પૂ. ગુરુદેવ સાથે પ્રતિષ્ઠાચાર્ય પં. નાથુલાલજી શાસ્ત્રી તથા ઇન્ડ્રો વગેરે

રાજકોટ-પ્રતિષ્ઠા-મહોત્સવ:-



સમવસરણમાં સીમંધરપ્રભુની પ્રતિષ્ઠાનાં દેશ્યો




સમવસરણમાં મુનિસભામાં સ્થિત શ્રી કુંદકુંદાચાર્યદિવ



અત્યંત ભક્તિપૂર્વક કુંદકુંદપ્રભુની સ્થાપનાનું દશ્ય

રાજકોટ-પ્રતિષ્ઠા-મહોત્સવ: માનસ્તંભમાં જિનબિંબ-સ્થાપન વખતનાં દેશ્યો



૧: ગુરુદેવ માનસ્તંભ ઉપર જઈ રહ્યા છે.

૨: સીડી ઉપર અડધે પહોંચ્યા.

૩: ઉપર પ્રતિષ્ઠા કરી રહ્યા છે.

૪: પ્રતિષ્ઠા કરીને નીચે પદારે છે.

પંચકલ્યાણક મહોત્સવપૂર્વક શ્રી જિનેન્દ્ર ભગવંતોની પ્રતિજ્ઞા થયા બાદ શાંતિયજ્ઞ કરવામાં આવ્યો હતો. બપોરે ગુરુદેવના પહમા પ્રવચન બાદ આભારવિધિ થયો હતો. ને પછી પ્રતિજ્ઞા મહોત્સવની પૂર્ણતાના હર્ષોલ્લાસમાં જિનેન્દ્રદેવની મહાન રથયાત્રા નીકળી હતી. રથયાત્રામાં સૌથી આગળ હાથી ઉપર ધર્મધવજ ફરકી રથો હતો.... પછી રથ વગેરે અનેક વૈભવ સહિત ધામધૂમથી જિનેન્દ્રદેવની સવારી નગરીમાં ફરી હતી, તે જોવા નગરીની જનતા ઉમટી પડતી હતી. રથયાત્રામાં ભક્તજનો હદ્ય ખોલી ખોલીને જિનેન્દ્રભક્તિ કરતા હતા. રથયાત્રા જિનમંદિરે આવતાં ખૂબ જ ભક્તિની ધૂન મચી હતી. રાત્રે સમવસરણ અને માનસ્તંભની સન્મુખના ચોકમાં અજમેર ભજનમંડળીએ ભક્તિ-ભજન વગેરે કર્યા હતા.—જેમાં હજારો ભક્તોએ ભાગ લીધો હતો.

આ રીતે ગુરુદેવના પ્રતાપે પંદરમાં જિનેન્દ્ર-પંચકલ્યાણનો પ્રતિજ્ઞા-મહોત્સવ રાજકોટમાં આનંદોલ્લાસ પૂર્વક ઉજવાયો,—તે ભવ્ય જીવોનું કલ્યાણ કરો. રાજકોટ નગરીમાં આવો પંચકલ્યાણક મહોત્સવ ઉલ્લાસપૂર્વક ઉજવવા માટે રાજકોટસંઘના સર્વે સાધ્યાઓને ધન્યવાદ.

*

*

*

રાજકોટમાં જિનેન્દ્ર ભગવંતોની પ્રતિજ્ઞા કરીને બીજે દિવસે (વૈશાખ સુદ ૧૩) સવારમાં શ્રી જિનેન્દ્ર ભગવાનના દર્શન અને સ્તવન કરીને પૂર્ણ ગુરુદેવે સોનગઢ તરફ પ્રસ્થાન કર્યું. પૂર્ણ ગુરુદેવ સોનગઢ પધારતાં સોનગઢની સમસ્ત જનતાએ હર્ષોલ્લાસપૂર્વક આનંદભર્યું સ્વાગત કર્યુ.....ને સુવર્ણનું વાતાવરણ અધ્યાત્મની મધુર હવાથી મઘમધી ઊઠ્યું.



બીજના ચંદ્રની ત્રણ કળા

સમ્યક્તવની બોધિબીજ ત્રણ કળા સહિત ઉગી છે
તે વધીવધીને કેવળજ્ઞાનરૂપી સોળ કળાએ ખીલશે

૦૦૦૦૦

ભેદજ્ઞાન કળાનો અપૂર્વ મહિમા બતાવીને
શુદ્ધાત્મઅનુભવનો ઉત્સાહ જગાડનારું વૈશાખ સુદ બીજનું મંગલ-પ્રવચન

ધર્મની અપૂર્વ મંગલ વાત છે. ભેદજ્ઞાનની છીણી વડે અંદર સ્વભાવને અને રાગને જુદા પાડવા તે ધર્મની રીત છે. વિકાર અને સ્વભાવને એક માની રહ્યો છે તે જીવની ભૂલ છે, તે ભૂલ કેમ ટળે? તે બહારની કિયાથી કે રાગના વિકલ્પથી ન ટળે; પણ સ્વભાવ અને પરભાવના વિવેક વડે જ તે ભૂલ ટળે. ‘હું શુદ્ધ ચિદાનંદ છું’ એમ અંતરમુખ પરિણતિવડે અનુભવ કરવો, એવી જે જ્ઞાનકળા છે તે જ ભૂલને ટાળવાનો ઉપાય છે, ને તે જ આત્માનો પ્રથમ અપૂર્વ ધર્મ છે.

આત્માએ ચૈતન્યધાતુને નિજસ્વભાવમાં ધારી રાખી છે, વિકારને ધારી રાખ્યો નથી, તેને તો સ્વભાવથી બહાર રાખ્યો છે. જેમ સોનાએ પોતાના પીળાશ વગેરે સ્વભાવોને ધારી રાખ્યા છે, તેમ ચિદાનંદસ્વભાવી આત્માએ જ્ઞાનાદિ શુદ્ધસ્વભાવોને ધારી રાખ્યા છે. પણ વિકારને કાંઈ સ્વભાવમાં ધારી રાખ્યો નથી. આવા સ્વભાવને ઓળખતાં અપૂર્વ સમ્યગ્દર્શન અને બોધીબીજ પ્રગટે છે. આ ભેદજ્ઞાનની બીજ જ્યાં ઉંગે ત્યાં કેવળજ્ઞાનરૂપી પૂર્ણિમા થયા વિના રહે નહિ. આ ભેદજ્ઞાનરૂપી બીજની લાણી ચાલે છે. ચંદ્ર સોળકળાએ ખીલે તેમ ચૈતન્યસ્વભાવની પ્રતીતરૂપી બીજ પ્રગટ્યા પછી અનુક્રમે વધતાં વધતાં કેવળજ્ઞાનરૂપી પૂર્ણકળા ખીલે છે.

અમાસ હોય તોપણ ચંદ્રની એક કળા તો ખુલ્લી હોય જ, તે સર્વથા કદી ન અવરાય; એકમે બે કળા ને બીજે ત્રણ કળા-એમ વધીને પૂર્ણિમાએ સોળકળા ખીલે; તેમ ચિદાનંદ- સ્વભાવના સમ્યગ્દર્શનરૂપી બીજ જ્યાં પ્રગટી ત્યાં દર્શન-જ્ઞાન-ચારિત્ર ત્રણેની કળા ભેગી છે, ત્રણેના અંશો ચોથા ગુણસ્થાનથી જ શરૂ થઈ જાય છે; તે વધી વધીને પૂર્ણ કેવળ-

જ્ઞાનરૂપી સોળકળા થતાં સાહિઅનંત ટકી રહે છે. તે મંગળ છે. તેના કારણરૂપ બેદજ્ઞાનરૂપી બીજી પણ મંગળ છે.

આ બેદજ્ઞાન તે ધર્મની અપૂર્વ કિયા છે; તે જ ધર્મનું કાર્ય છે, તેનો જ ધર્મ કર્તા છે. આ ધર્મમાં કર્તા-કર્મ ને કિયા અભિજ્ઞ છે. કિયાના ત્રણ પ્રકાર છે-દેહાદિની કિયાઓ તે જડની કિયા, આત્માથી તદ્દન જુદી છે. પરની કિયા મારી ને રાગાદિ ભાવો મારું સ્વરૂપ-એવી જે મિથ્યાબુદ્ધિ તે જીવની વિકારી અશુદ્ધ કિયા છે, તે અધર્મ છે. ને પરથી તથા રાગાદિથી બિજ્ઞ નિજસ્વરૂપમાં અંતમુર્ખ પરિણતિ કરતાં જે શુદ્ધતાના અંશો પ્રગટે તે ધર્મની કિયા છે.

પ્રશ્ન:- અજ્ઞાનીજીવે ત્રણમાંથી કઈ કિયા કરી છે?

ઉત્તર:- અજ્ઞાનીએ વિકારના કર્તાપણારૂપ એક અશુદ્ધ કિયા જ અનાદિથી કરી છે; જડની કિયા તે કદી કરી શકતો નથી ને ધર્મની કિયાને તે ઓળખતો નથી. ભાઈ, તારી સાચી હિંતની કિયા તો આ બેદજ્ઞાન કરવું તે છે. બેદ પડીને ભાન થાય ને પરિણતિ ફરે ત્યારે ધર્મ થાય.

પ્રશ્ન:- આવું બેદજ્ઞાન કરવું તો કઠણ છે?

ઉત્તર:- ભાઈ, કઠણ છે પણ અશક્ય તો નથી ને? પ્રયત્નવડે થઈ શકે તેવું છે. માટે અંતમુર્ખ અભ્યાસ વડે આવું બેદજ્ઞાન થઈ શકે છે. કદી તેં સાચો અભ્યાસ અંતરમાં કર્યો નથી. કઠણ વસ્તુ પણ અભ્યાસવડે સાધ્ય થઈ જાય છે. કઠણ પથરા પણ દોરીના સતત ઘસારા વડે ઘસાય છે, તો ચૈતન્યતત્ત્વનો અનુભવ અત્યંત કઠિન હોવા છતાં, સ્વાનુભવના સતત અભ્યાસ વડે તે અનુભવ થાય છે. પણ તે માટે બીજો પ્રેમ છૂટીને ચૈતન્યનો પરમ પ્રેમ જાગવો જોઈએ.

જેને ચૈતન્ય સ્વભાવનો પ્રેમ નથી ને રાગાદિનો પ્રેમ છે તેને ચૈતન્ય ઉપર કોધ છે, પોતાના ઉપર જ પોતાને કોધ છે. પોતાના સ્વભાવની અસ્વચ્છ એનું નામ કોધ. આવો કોધ હોય ત્યાં તો ચૈતન્યનો અનુભવ ક્યાંથી થાય? પણ જેણે રાગની સ્વચ્છ છૂટીને ચૈતન્યનો પ્રેમ પ્રગટ કર્યો તેને અંતરંગ અભ્યાસ વડે, અત્યંત દુર્લભ એવો ચૈતન્ય અનુભવ પણ સુલભ થઈ જાય છે. ને આવો અનુભવ કરતો તે જ કરવા જેવું છે.

ભાઈ, મહિમા તો સ્વભાવનો હોય કે મહિમા વિકારનો હોય? સ્વભાવનો મહિમા છે. તેના જ્યાલ વગર તે કઠણ લાગે, પણ તે સ્વભાવનો મહિમા જ્યાલમાં આવતાં તે તરફનો પુરુષાર્થ ઊપડે છે. અને, અત્યંત કઠણ હોવા છતાં ઉગ્ર પ્રયત્નવડે તે બેદજ્ઞાન કરે છે. અનંત આત્માઓ આ રીતે બેદજ્ઞાન કરીને મુક્તિ પામ્યા છે. આ કાંઈ ન થઈ શકે એવું નથી. અપાર મહિમાવંત અને દુર્લભ છે-એ વાત સાચી, પણ સાચા પુરુષાર્થ વડે બેદજ્ઞાન કરતાં તેની પ્રાસિ જરૂર થાય છે. કેમકે.

સર્વ જીવ છે સિદ્ધસમ

જે સમજે તે થાય.

સ્વભાવ સમજતાં સિદ્ધપણું પ્રગટવાનો પંથ હાથ આવે છે. પણ જે વિચાર જ ન કરે, સમજવાની દરકાર જ ન કરે તેને અનુભવ ક્યાંથી થાય? સમજણના ઉદ્યમ વડે બેદશાહ થતાં અંદર સમ્યગ્દર્શન-જ્ઞાન-ચારિત્ર ત્રણેની નિર્મળતાના અંશ સાથે અતીન્દ્રિય આનંદનો અનુભવ થાય છે. આવો અનુભવ થતાં મોક્ષમાર્ગ શરૂ થયો. તે અપૂર્વ ધર્મ છે ને તે જ અપૂર્વ મંગળ છે.


આત્મા અતીન્દ્રિય જ્ઞાન ને આનંદસ્વરૂપ છે; તેને ભૂલીને અનાદિથી જે વિકારનો અનુભવ છે તે અનુભવને ખરેખર ભગવાન 'આત્મા' કહેતા નથી. આત્મા તો તેને કહેવાય કે જેના વેદનમાં અતીન્દ્રિય જ્ઞાન ને આનંદનો સ્વાદ આવે. જેના વેદનમાં આનંદ ન આવે તેને આત્મા કેમ કહેવાય? શુદ્ધનય તો પરભાવોથી બિજ્ઞ ને આનંદના અનુભવનશીલ આત્માને પ્રસિદ્ધ કરે છે.

આત્માના અતીન્દ્રિય સુખનું સ્વરૂપ સમજાવવા માટે ચારગતિમાં કોઈ દિશાંત નથી; ચારગતિના વેદનથી ચૈતન્યસ્વભાવના અતીન્દ્રિય સુખનું વેદન કોઈ જુદી જાતનું છે. આત્મા નિત્ય જ્ઞાનાનંદસ્વરૂપ છે; કોઈ જીવને પોતાના પૂર્વભવના સંસ્કારો યાદ આવતા જોવામાં આવે છે. પણ આત્માના આનંદનો અનુભવ તો તેના કરતાંય અંતરની બીજી ચીજ છે. પૂર્વભવનું સ્મરણ થાય તે જુદી ચીજ છે ને સ્વભાવનો અનુભવ થાય તે કોઈ જુદી ચીજ છે. પૂર્વભવનું સ્મરણ કોઈવાર અજ્ઞાનીને ય થાય છે, તેમાં અપૂર્વતા નથી. અપૂર્વતા તો આત્મઅનુભવમાં છે. ધર્મને જાતિસ્મરણ થાય તેમાં તો પૂર્વભવના ધર્મના સંસ્કાર પણ તાજા થાય, ને વિશેષ જ્ઞાનવૈરાગ્યનું કારણ થાય. દેહથી બિજ્ઞ ચૈતન્યના અનુભવપૂર્વક દેહથી બિજ્ઞ જીવન જીવતાં જેણે આવફયું તેને સમાધિમરણો મરતાં આવડશે. જેણે દેહથી બિજ્ઞ બેદશાહમય જીવન જાણ્યું નથી તેને દેહ છૂટવા ટાણો સમાધિમરણો મરતાંય નહીં આવડે. દેહમાં એકત્વબુદ્ધિને તો મૃતકકલેવરમાં મૂર્ખી કહી છે; દેહમાં મૂર્ખીણો અને ચૈતન્યનું જીવન કેવું હોય અની ખબર નથી.


શ્રીફળમાં જેમ સફેદ અને મીઠો ગોળો છાલાંથી તથા કાચલીથી તેમજ રાતપથી જુદો છે; તેમ ચૈતન્યગોળો દેહરૂપી છાલાથી જુદો, કર્મરૂપી કાચલીથી જુદો, ને રાગરૂપી રાતપથી પણ જુદો, અતીન્દ્રિય આનંદથી ભરેલો છે. આવા ઉત્તમ આત્માને જાણવો તે જ ઉત્તમ ફળ છે.

પ્રશ્ન:- આત્મા શુદ્ધ કઈ રીતે થાય?

ઉત્તર:- શુદ્ધસ્વભાવનો અનુભવ કરવાથી જીવ શુદ્ધતાને પામે છે. એ સિવાય રાગદ્વારા આત્મા શુદ્ધતાને પામતો નથી. સ્વભાવને અનુભવનાર જ્ઞાની કહે છે કે અમે જ્યાં ઊભા છીએ તેની જગતને ખબર નથી; અને જગત જે જુએ છે તેમાં અમે ઊભા નથી; જગત બહુ તો બહારની કિયાને કે રાગને જુએ છે, પણ તેમાં તો જ્ઞાનીને સ્વપણું રહ્યું નથી, જ્ઞાનીને જેમાં સ્વપણું છે એવા શુદ્ધતાત્વને અજ્ઞાનીઓ જાણતા નથી. જ્ઞાનીની પરિણતિ તો ચૈતન્યપ્રભુ સાથે પરણી, તે હવે બીજા કોઈ સાથે પ્રીતિ નહિં કરે. ચૈતન્યની પ્રીતિ અને લગનીથી તેમાં લીન થઈને કેવળજ્ઞાન અને સિદ્ધપદ પામશે.



ભગવાનનો અવતાર



**રાજકોટમાં પંચકલ્યાણક પ્રતિજ્ઞા-મહોત્સવ પ્રસંગે ભગવાન આદિનાથના
જન્મકલ્યાણક દિવસે (વૈશાખ સુદ નોમે) પૂ. ગુરુદેવના પ્રવચનમાંથી.**

આજે પંચકલ્યાણક મહોત્સવમાં ભગવાનનો જન્મકલ્યાણક થયો. અહીં આત્માના અનુભવમાં ભગવાનનો અવતાર કેમ થાય એટલે કે સમ્યજ્ઞન કેમ થાય તેની વાત છે. અંતરમાં મતિ-શુતને સ્વસન્મુખ કરીને જેણે શુદ્ધઆત્માનો અનુભવ કર્યો તેને નિર્વિકલ્પ અનુભૂતિમાં ભગવાન આત્માનો જન્મ થયો, તેની પરિણાતિમાં પ્રભુ પદ્ધાર્યા.

આત્મા શુદ્ધ છે, અશુદ્ધ છે-એવા વિકલ્પમાં અટકતાં શુદ્ધ આત્માનો અનુભવ થતો નથી. જે શુદ્ધ આત્મવસ્તુ છે તેને એકપણે અનુભવમાં લેતાં નિર્વિકલ્પતા થાય છે ને પર્યાયમાં ભગવાન આત્માની પ્રસિદ્ધિ થાય છે. ગુણગુણીબેદના આશ્રયે પણ રાગની ઉત્પત્તિ થાય છે. જ્ઞાનસ્વભાવને જ્ઞાનસ્વભાવપણે જ જીઓ તો તે વ્યક્ત અને પ્રગટ જ છે. આવા આત્માને જોવો તેનું નામ શુદ્ધનય છે. આ શુદ્ધનય નિર્વિકલ્પ છે, આ રીતે જોતાં શુદ્ધવસ્તુ દેખાય છે તે શુદ્ધવસ્તુ સર્વે પરભાવોનો ધ્વંસ કરનાર છે, તેના અનુભવમાં પરભાવનો પ્રવેશ જ નથી. શરીરમાં, કર્મમાં કે રાગાદિ પરભાવમાં ભગવાન આત્મા અવતરતો નથી, ભગવાન આત્મા તો શુદ્ધનયરૂપ નિર્મળ જ્ઞાનધરમાં અવતરે છે. આવો ભગવાનનો અવતાર થાય તે મોક્ષનું કારણ છે.

જીઓ, જે ભગવંતોના પંચકલ્યાણક થાય છે તે ભગવંતોએ પહેલાં આ રીતે શુદ્ધનય- વડે નિજાત્માનો અનુભવ કર્યો હતો, પછી આત્માને પૂર્ણ સાધીને તેઓ તીર્થકર થયા. એ તીર્થકરોએ શું કહ્યું? તે સમજીને સમ્યજ્ઞનાનો જન્મ કેમ થાય, તેની આ વાત છે. પોતાના આત્મામાં અખંડ ચૈતન્યપ્રભુને પ્રગટ અનુભવમાં લેવો તે ખરું કલ્યાણ છે. આવા પોતાના આત્માના ભાન વગર બીજું બધું પરભાવરૂપ છે. ભગવાન આત્માનો સ્વભાવ તો સર્વ પરભાવોનો ધ્વંસ કરનાર છે. આવા આત્માને જેણે અનુભવ્યો તેણે ભગવાનને ઓળખ્યા. અરે, ચૈતન્યના રત્નોથી ભરેલો આ ભગવાન, તેને અજ્ઞાનીઓ તૂંછ પરભાવ જેટલો માની લ્યે છે. ભાઈ, ક્ષણમાં કેવળજ્ઞાનની કળા પ્રગટ કરે એવી તાકાત ચૈતન્યસ્વભાવમાં વિદ્યમાન છે. આવી વિદ્યમાનવસ્તુને અનુભવમાં લે એ વસ્તુમાં આઠે કર્મો નથી, તીર્થકરપ્રકૃતિનાં રજકણો બંધાયેલા પદ્યાં હોય પણ તેનો ચૈતન્યમાં અભાવ છે; અને રાગાદિ પરભાવોનો પણ એનામાં અભાવ છે. આવા

આત્માને જ્યાં જાણ્યો ત્યાં ધર્માત્માને સર્વે પરભાવનો મહિમા છૂટી ગયો. તે જાણે છે કે મારી ચૈતન્યવસ્તુ વિકારની મેટનશીલ છે, એટલે વિકારને મટાડે એવો એનો સ્વભાવ છે. વિકારને જન્માવે એવી મારી ચૈતન્યવસ્તુ નથી, ક્ષણેક્ષણે પોતાની નિર્ભળ પરિણતિરૂપે જન્મે એવો ચૈતન્યવસ્તુનો સ્વભાવ છે. ભગવાન આદિનાથ ફણગણ વદ નોમે જન્મ્યા, ખરેખર તો ભગવાન આદિનાથ ક્ષણેક્ષણે પોતાની નિર્ભળ પરિણતિમાં જ ઉપજતા હતા, તે જ ખરો જન્મ હતો, દેહમાં ભગવાન ઉપજ્યા કે મર્દુદેવી માતાની કુંખમાં ભગવાન અવતર્યા એમ કહેવું તે વ્યવહાર છે. અહો, તીર્થકરનો જ્યાં અવતાર થાય ત્યાં અંધકાર રહે નહિં, જગતમાં પ્રકાશ થઈ જાય; તો જેના અંતરમાં સ્વાનુભૂતિરૂપ સૂર્યના પ્રકાશથી જળહળતા ચૈતન્યભગવાનનો અવતાર થયો તેના અંતરમાં અજ્ઞાનના અંધારા કેમ રહે? ત્યાં પરભાવ પણ કેમ રહે? ત્યાં તો જ્ઞાનપ્રકાશથી આત્મા જળકી ઊઠ્યો. અહો, આત્મામાં અમૃતના મેહ વરસે એવી આ વાત છે. વિકારપર્યાયમાં રહેવાનો આત્માનો શુદ્ધસ્વભાવ નથી, પણ વિકારને નાશ કરવાનો આત્માનો સ્વભાવ છે. તથા નિર્ભળ જ્ઞાનઆનંદરૂપ પરિણતિ પ્રગટ કરીને તેમાં રહેવાનો આત્માનો સ્વભાવ છે. એને જાણે તો સ્વાનુભવમાં આનંદમય આત્મપ્રભુનો અવતાર થાય ને સંસારના દુઃખરૂપ અવતાર માટે.



દીક્ષાકલ્યાણક-પ્રસંગનું વૈરાગ્ય-પ્રવચન



ભગવાન ઋષભદેવને આત્મજ્ઞાન તો જન્મથી જ હતું; આજે વૈરાગ્ય પામીને ભગવાને દીક્ષા અંગીકાર કરી ને મુનિ થયા. ભગવાન દીક્ષાકલ્યાણકની તૈયારી વખતે બાર વૈરાગ્યભાવના ભાવતા હતા. તીર્થકરો અને મુનિઓ વારંવાર બાર ભાવના ભાવે છે—ભગવાન ઋષભદેવે પણ આજે દીક્ષાપ્રસંગે બાર ભાવના ભાવી હતી. અહો, ભગવાન આજે બાર ભાવના ભાવીને મુનિ થયા. કેવી ભાવના ભાવી હતી ભગવાને ?

અપૂર્વ અવસર એવો ક્યારે આવશે ?

ક્યારે થઈશું બાધ્યાંતર નિર્ભેથ જો.

સર્વ સંબંધનું બંધન તીક્ષણ છેદીને,

વિચરશું કવ મહત્પુરુષને પંથ જો

અહો, અનંતા તીર્થકરો જે પંથે વિચાર્યા તે પંથે ક્યારે વિચરશું ? ચૈતન્યસ્વરૂપમાં લીન ક્યારે થશું ! એવી ભાવના ધર્મી જીવ વારંવાર ભાવે છે. પણ પહેલાં એવું સ્વરૂપ જ્ઞાયું હોય તેને જ તેની ભાવના સાચી હોય. ભગવાને તો આજે એવી દશા સાક્ષાત્ પ્રગટ કરી. ચક્વતીઓ પણ વૈરાગ્ય પામીને દીક્ષા લ્યે પાછળ ફજારો રાણીઓ વિલાપ કરતી હોય, પણ એ ચક્વતી (શાંતિનાથ કુંથુનાથ વગેરે તીર્થકર) કાંઈ સ્ત્રીના કારણે સંસારમાં રોકાયા ન હતા, પોતાના રાગને કારણે રોકાયા હતા, તે રાગ તૂટયો ત્યાં હવે કોઈ તેને સંસારમાં રોકી ન શકે. અરે રાણીઓ ! તમારા પ્રત્યેનો અમારો રાગ મરી ગયો છે તેને હવે તમે જીવતો કરી શકો તેમ નથી; જેમ મરેલા મરદાને જીવતા કરીને સ્મરણાનેથી પાછા લાવી શકતા નથી તેમ જેનો રાગ તૂટયો ને વૈરાગ્ય પામીને સંસાર છોડવા તૈયાર થયા તેને કોઈ રોકી શકે નહિં.

અરે, જગતમાં આત્મા સિવાય બીજું કોણ શરણ છે ? આ દેહાદિ બધા સંયોગો ક્ષણભંગુર છે. જુઓને, નાચ કરતાં કરતાં દેવીનું આયુષ પૂરું થઈ ગયું.—શ્રીમદ્ રાજચંદ્ર બાર ભાવનાનું વર્ણન કરતાં કહે છે કે:-

વિદ્યુતલક્ષ્મી પ્રભુતા પતંગ,
આયુષ તે તો જલના તરંગ,
પુરંદરી ચાપ અનંગ રંગ,
શું રાચીઓ જ્યાં કાણનો પ્રસંગ ?

જીઽઓ, આ અનિત્યભાવના! માતાની ગોદમાં આવ્યા પહેલાં તો શરીર અનિત્યતાની ગોદમાં આવી ગયું છે, પુત્રને માતાએ દેખ્યા પહેલાં જ એનું આયુષ્ય ઘટવા માંડયું છે.—આવી દેહની અનિત્યતા છે. લક્ષ્મીનો સંયોગ વીજળીના જબકારા જેવો ક્ષણભંગુર છે, પ્રભુતા એટલે પુષ્યના ઠાઈ, તે પતંગના કાચા રંગ જેવા ક્ષણિક છે, આયુષ્ય તે પાણીના તરંગ જેવું અત્યંત ચંચળ છે, ને કામભોગ તે ઈન્દ્રધનુષ જેવા ક્ષણભંગુર છે; અરે, આવા ક્ષણભંગુર વિષયભોગમાં શું રાચવું?—આમ સંસારની અનિત્યતા વિચારી, રાગ તોડી ભગવાન નિજસ્વરૂપમાં લીન થવા તૈયાર થયા.

ત્યારે લોકાંતિક દેવો આવીને અનુમોદનાથી કહે છે કે: પ્રભો! આપે વૈરાગ્ય પામીને દીક્ષાનો વિચાર કર્યો—એ બહુ સારું કર્યું. પ્રભો! આપના વિચાર બહુ સારા છે. આપની ભાવના ઉત્તમ છે. પ્રભો! અહીંથી મનુષ્યભવ પામીને અમે પણ આવી મુનિદશાને જ જંખી રહ્યા છીએ. ધન્ય આપનો અવતાર! આપ કેવળજ્ઞાન પામશો ને આપની વાણી જગતના ધણા જીવોને આત્મહિતનું કારણ થશે. ધન્ય આપનો અવતાર, ને ધન્ય આ મુનિદશા!

ભગવાન તો મુનિ થવા વનમાં ચાલ્યા; અયોધ્યાના નગરજનો આશ્રયથી નીહાળી રહ્યા. અસંખ્યવર્ષોથી આ ભરતક્ષેત્રમાં મુનિદશા ન હતી, આજે દીક્ષા લઈને ઋષભદેવ ભગવાને ભરતક્ષેત્રમાં મુનિમાર્ગ ખુલ્લો કર્યો. ભગવાન તો ચિંતવે છે કે:-

અનંતકાળનો આ રાગ છોડીને હવે અમે અમારા સ્વરૂપમાં રહેવા માંગીએ છીએ. અસ્થિરતાનો આ રાગ અમારા કારણે હતો તેથી અમે સંસારમાં રહ્યા હતા, હવે એ રાગ તોડીને અમે અમારા આનંદસ્વરૂપમાં જઈએ છીએ. રાગમાં હુઃખનો અનુભવ હતો તે છોડીને અમે અનંતસુખના ધામ સેવા નિજસ્વરૂપમાં ઠરીએ છીએ.

અનંત સુખ નામ હુઃખ ત્યાં રહી ન મિત્રતા
અનંત હુઃખ નામ સૌખ્ય પ્રેમ ત્યાં વિચિત્રતા;
ઉધાડ ન્યાયનેત્રને નીહાળ રે નીહાળ તું,
નિવૃત્તિ શીଘ્રમેવ ધારી તે પ્રવૃત્તિ બાળ તું.

અરે, અનંત સુખનું ધામ એવો આ આત્મા છે. તેમાં ઈર્યે જ સુખ છે, એ સિવાય પરભાવમાં કર્યાંય સુખ નથી. માટે એ પરભાવની પ્રવૃત્તિ છોડ રે છોડ! ને નિજસ્વરૂપમાં ઠર ભગવાને તો આજે સાક્ષાત् નિવૃત્ત લઈને મુનિદશા પ્રગટ કરી. મુનિપણાના આનંદની લહેરમાં ભગવાન જૂલતા હતા, તેમાં જરાય હુઃખ ન હતું. છણ ને સાતમા ગુણસ્થાને વારંવાર નિર્વિકલ્પ અતીન્દ્રિય આનંદને ભગવાન અનુભવતા હતા.

તીર્થકરોને દીક્ષા પહેલાં જાતિસ્મરણ જ્ઞાન થતાં વૈરાગ્યની ધારા એકદમ વધી જાય છે, ને વૈરાગ્યની ધૂનમાં એવા મસ્ત થાય છે કે દીક્ષા લેવાથી કોને આધાત થાય છે તે જોવા રોકાતા નથી. અરે, અમે કોઈના કારણે સંસારમાં રહ્યા ન હતા; હવે અમે રાગ તોડીને અમારા સ્વરૂપમાં ઠરવા તૈયાર થયા, તેમાં અમને કોઈ રોકી શકે

નહિ. વીતરાગભાવની ધારા ઉલ્લસી તેને સંસારના બંધનમાં કોઈ બાંધી શકે નહિ. આવી વીતરાગધારા ઉલ્લસાવીને ઋષભદેવ ભગવાન આજે મુનિ થયા.

અહીં ભગવાન આદિનાથે દીક્ષા લીધી ને આજે જ ભગવાન મહાવીરપ્રભુને કેવળજ્ઞાન થવાનો દિવસ છે. ભગવાન આજ સર્વજ્ઞપરમાત્મા થયા. આનંદની પ્રાસિ ને અમૃતની તૃતીસિ પૂર્ણ થઈ ગઈ. આવા સર્વજ્ઞપરમાત્માનો જ્ય હો.

સર્વજ્ઞનો ધર્મ સુર્શાર્ણ જાણી,
આરાધ ! આરાધ ! પ્રભાવ આણી;
અનાથ એકાન્ત સનાથ થાશે,
એના વિના કોઈ ન બાંધ સહાશે.

સર્વજ્ઞ ભગવાને કહેલો આત્માનો ધર્મ એટલે કે આત્માનો સ્વભાવ એ જ શરણરૂપ છે એમ જાણીને હે જીવ ! તું આદરપૂર્વક એની આરાધના કર. એની આરાધનાનો ઉત્સાહ કર.....ઉત્સાહથી આત્માની આરાધના કર, વીર્યની મંદતા છોડ. કું ક્યારે કેવળજ્ઞાન પ્રગટ કરું-એમ ઉત્સાહ લાવીને આરાધના કર.

અનંતા તીર્થકરો જે પંથે સિદ્ધ થયા તે જ મારો પંથ છે; આજે હું એ પંથે જાઉં છું-આવી ભાવનાથી સિદ્ધભગવંતોને નમસ્કાર કરીને ભગવાન મુનિ થયા, ને આત્મધ્યાનમાં લીન થઈને સાતમું ગુણસ્થાન પ્રગટ કર્યું, ચોથું મનઃપર્યયજ્ઞાન પ્રગટ્યું; ને ભગવાન તો એકાકીપણે વનમાં વિચારવા લાગ્યા. અડોલપણે ચૈતન્યના ધ્યાનમાં ને આનંદના અનુભવમાં મળ્ય રહેતા હતા. અહા, એ મુનિદશાની શી વાત !

એકાકી વિચરતો વળી સ્મરણમાં,
વળી પર્વતમાં વાઘ-સિંહ સંયોગ જો;
અડોલ આસન ને મનમાં નહિ ક્ષોભતા,
પરમ મિત્રનો જાણે પામ્યા યોગ જો.

આવી સાક્ષાત્કાર ભગવાને આજે પ્રગટ કરી. આ દેહ મારો નથી, એ મારે જોઈતો નથી, સિંહ વાઘ આવીને ખાઈ જાય તો તેના ઉપર દ્રેષ ન થાય ને મનમાં ક્ષોભ ન થાય એવી અડોલ આત્મધ્યાનદશામાં ક્યારે લીન રહ્યીએ ? જો કે ભગવાન તીર્થકરને સિંહ વાઘ ફાડી ખાય-એવા પ્રકારનો ઉપદ્રવ હોતો નથી. પણ ગમે તેવા ઉપસર્ગ આવે તોય આત્મધ્યાનથી ન ડગે ને ચૈતન્યના ધ્યાનની શ્રેણીમાં લીન રહ્યીને કેવળજ્ઞાન પ્રગટ કરે એવી દશામાં મુનિ જૂલતા હોય છે.

વીતરાગી ચિદાનંદ શીતળ સ્વભાવમાં ભગવાન એકાગ્ર થઈને એવા જામી ગયા કે બહારમાં કોણ પૂજે છે તેનુંય લક્ષ ન રહ્યું અમૃતનો આખો દરિયો અંદર ભર્યો છે તેમાં લીન થઈને પરમ આનંદનો ક્ષણેક્ષણે નિર્વિકલ્પ અનુભવ ભગવાન લેતા હતા.

દરેક વ્યક્તિએ આત્મજ્ઞાન કરીને આવી મુનિદશાની ભાવના ભાવવા જેવી છે. આ જીવને પણ આવી ચારિત્રદશ પ્રગટ કર્યા વગર મુક્તિ થતી નથી. મુનિદશા તે મોક્ષની સાક્ષાત્ સાધકદશ છે, તે પરમેષ્ઠીપદ છે.

ભગવાને પૃથ્વીનું રાજ છોડીને દીક્ષા લીધી તેના વર્ણનમાં શાસ્ત્રકાર અલંકારથી કહે છે કે હે નાથ ! આપના વિયોગમાં આ પૃથ્વી ઉદાસ થઈને રહે છે. પોતાને ભગવાનનો વિરહ છે તેનો આરોપ કરીને કહે છે કે પ્રભો ! આપે દીક્ષા લઈને આ પૃથ્વીને છોડી ત્યાં જગતમાં વૈરાગ્ય છવાઈ ગયો છે ! અરે, નદી પણ કલકલ અવાજ કરીને રૂદ્ધન કરે છે, આ પૃથ્વી આપના વિયોગે અનાથ બની છે. તે પાણીના પ્રવાહના બહાને કલરવ અવાજ કરીને જાણે રડી રહી હોય-એમ અમને લાગે છે. અને આકાશમાં વાદળાં જોતાં જાણે કે આપના ધ્યાનાનિવડે ભસ્મ થયેલા કર્મોના ધૂમાડાના ગોટા આકાશમાં ઉડતા હોય-એમ લાગે છે. જુઓ, જ્યાં જુએ ત્યાં ભગવાનના ભક્તને ભગવાનની દશા યાદ આવે છે.



કુંદકુંદાચાર્ય ભગવાનના વિરહે સીમંધરનાથના સાક્ષાત્ દર્શન કરવા વિદેષકોને ગયા. અંદર પોતાની સર્વજ્ઞદશાના વિરહમાં સંતો ચૈતન્યમાં લીન થઈને સર્વજ્ઞતાને સાધે છે. આત્મામાં અપાર શક્તિ છે, તેમાંથી સર્વજ્ઞપદ પ્રગટે છે. અહો, એ સર્વજ્ઞપદની ભાવના ભાવવા જેવી છે-

સર્વભાવ શાતાદ્યા સહ શુદ્ધતા

કૃતકૃત્ય પ્રભુ વીર્ય અનંત પ્રકાશ જો.

આવી સાદિઅનંત દશાને સાધીને ભગવાન અનંત સુખમાં બિરાજમાન થયા. મુનિ થઈને ભગવાને શું કર્યું ? કે અંતરમાં ચૈતન્યસ્વરૂપમાં લીનતા કરીને કેવળજ્ઞાન સાધ્યું. આવા આત્માને ઓળખીને દરેક જીવે એની ભાવના ભાવવા જેવી છે.

જેને જેની લગની લાગી તેના ઉદ્ઘમમાં તે કાળની મર્યાદા બાંધતો નથી; તેના ઉદ્ઘમમાં વિલંબ પણ કરતો નથી. ચૈતન્યની લગની કરીને તેની પ્રાસિના ઉદ્ઘમમાં જે લાગ્યો તે તેને પ્રાસ કર્યે જ છૂટકો. જેની પ્રીતિ લાગી તેની પ્રાસિના પ્રયત્નમાં વિલંબ ન હોય, કે થાક ન હોય, કાળની મર્યાદા ન હોય; ઉત્સાહથી તેના પ્રયત્નમાં પ્રવર્ત્તાને તેની પ્રાસિ કરે જ.



સર્વજ્ઞનો સંદેશ

રાજકોટ શહેરમાં પંચકલ્યાણક પ્રતિજ્ઞા-મહોત્સવ પ્રસંગે
ભગવાનશ્રી આહિનાથ પ્રભુના કેવળજ્ઞાનકલ્યાણક બાદ,
દિવ્યધ્યનિમાં ભગવાને શું કહ્યું તેના સારરૂપે પૂ. ગુરુદેવનું પ્રવચન.

(વૈ. સુદ ૧૧)

ભગવાન ઋષભદેવ પરમાત્માને આજ કેવળજ્ઞાન થયું; ઇન્દ્રોએ સમવસરણાની રચના કરી; તે સમવસરણમાં ઊં એવા દિવ્યધ્યનિદ્વારા ભગવાને ઉપદેશ આપ્યો. સહજ, ઇચ્છા વિના ભગવાનની દિવ્યવાણી નીકળી, તે વાણીમાં ભગવાને શું કહ્યું?

આ જીવ નામનો પદાર્થ દેખ્યી અત્યંત જીદો છે; તેનું શુદ્ધસ્વરૂપ વિકલ્પ વગરનું છે. ‘આત્મા શુદ્ધ છે’ એવા વિકલ્પથી પણ શુદ્ધતાત્વ અનુભવમાં આવતું નથી, માટે એવા વિકલ્પોથી પણ બસ થાઓ.

એક દેખિયે જાણીએ,
રમી રહીએ ઇક ઠોર,
સમલ-વિમલ ન વિચારીએ,
યહી સિદ્ધિ, નહિ ઔર.

જુઓ, આ ભગવાને કહેલો મોક્ષમાર્ગ. વિકલ્પવડે આ માર્ગ સધાતો નથી.

મહા આનંદનું ધામ ચૈતન્યસત્તા અંતરમાં છે. તેમાં લીન થઈને ભગવાને કેવળજ્ઞાન સાધ્યું. આવા આનંદધામ આત્માને ઓળખીને તેને એકને જ અનુભવવામાં લીન રહેવું ને બીજા ભેદના વિકલ્પ ન ઉઠવા-તે જ સિદ્ધિ છે, અથવા તે જ ભગવાને કહેલો મોક્ષમાર્ગ છે.

જડથી બિજ્ઞ વસ્તુ આત્મા, તે જડના કાર્યમાં શું કરે? જડમાં તો આત્માનું કાંઈ કર્તૃત્વ છે જ નહિ. ને પોતાની અવસ્થા પણ બીજાથી થતી નથી.-આવી સ્વતંત્રતા ભગવાને બતાવી. સ્વતંત્ર વસ્તુ પોતાના અનંત ગુણોથી પરિપૂર્ણ છે. આવી વસ્તુ વિકારને ગમ્ય નથી. ભેદના વિકલ્પથી પણ અગમ્ય એવો આત્મા છે તે સ્વાનુભવગમ્ય છે.

ભાઈ, તારી સત્ત વસ્તુ અંતરમાં જેવી છે તેવી તેં કદી લક્ષમાં લીધી નથી. એ ચૈતન્ય- વસ્તુના વેદનમાં સાક્ષાત્ અમૃત છે. રાગ તો આકુળતા ને દુઃખ છે. પોતામાં ભેદ પાડીને દ્રવ્ય-ગુણ-પર્યાય વગેરેના વિચારમાં રોકાય તેમાં પણ રાગ છે, આકુળતા છે, ને દુઃખ છે, ત્યાં પરની ચિંતાની વાત તો ક્યાં રહી? ભેદના વિચારથી પાર થઈને દ્રવ્ય-ગુણ-પર્યાયથી અભેદ વસ્તુને સાક્ષાત્ અનુભવતાં વિકલ્પ મર્તી જાય છે ને નિર્વિકલ્પ અનુભવરસ અનુભવાય છે. આવા સત્તના મંત્રો ભગવાને દિવ્યધ્યનિમાં કહ્યાં છે. આવી વાણી સાંભળતાં અનેક જીવો તેનું રહસ્ય સમજીને આત્માનો અનુભવ પામ્યા. ચાર તીર્થની સ્થાપના થઈ; ને મોક્ષગતિનો ભરતક્ષેત્રમાં અસંખ્ય વર્ષ બાદ પ્રારંભ થયો.

ભગવાન કહે છે કે, સ્વભાવનો અનુભવશીલી જીવ પરમ સુખી છે. પ્રચુર સ્વસંવેદન- રૂપ આત્મવૈભવ મુનિઓને પ્રગટયો છે. સ્વસંવેદનમાં પ્રચુર આનંદના ઊધાળા ઊધાળે છે. અહૃત્થા, ધન્ય અવતાર! એના આનંદનો પાર નથી; એ તો જાણે પરમાત્મા, ને ચાલતા સિદ્ધ! મુનિદશાના પરમ આનંદની અજ્ઞાનીને ગંધ પણ નથી, આત્માના અનુભવ વગરનો અજ્ઞાની વિકલ્પના ભારથી એકલો દુઃખી છે. આત્માનો અનુભવ કરવો તે ભગવાનની દિવ્યવાણીનો ઉપદેશ છે. ભગવાન આત્મા અનુભવપ્રત્યક્ષ છે, તેને વિકલ્પ વગરનું ભાવશુદ્ધ પ્રત્યક્ષ અનુભવે છે. વિકલ્પાત્મક જ્ઞાનવડે તે અનુભવમાં આવતો નથી.

જ્યાં સમ્યજ્ઞર્ણન થયું ને સ્વાનુભવ થયો ત્યાં મોક્ષ તરફ પરિણમન ઢળ્યું એટલે તે મુક્ત જ થાય છે એમ કહ્યું છે: ‘શુદ્ધસ્વરૂપ લક્ષણ સમ્યક્ત્વગુણકે પ્રગટ હોને પર મુક્ત હોતા હૈ,—એસા દ્રવ્યકા પરિણામ હૈ’—શુદ્ધસ્વરૂપનો અનુભવ કરતાં જીવસ્તુ સદ્ગ્ય મુક્તસ્વરૂપ છે એમ અનુભવમાં આવે છે. આવી શુદ્ધવસ્તુને જાણવી અનુભવવી તે ભગવાનનો ઉપદેશ છે. મુક્તિના પાયાની પહેલી શિલા તો સમ્યજ્ઞર્ણન છે; સમ્યજ્ઞર્ણનરૂપી મંગલસ્તંભ આત્મામાં રાખ્યો તેણે મોક્ષ માટેની તૈયારી કરી. અણો, સમ્યજ્ઞર્ણનના એક ક્ષાળના આનંદ પાસે જગતના વૈભવ બધા તૂચ્છ છે, સમ્યજ્ઞર્ણન થતાં આત્મામાં મોક્ષનાં નગારાં વાગ્યા.

ધણો ધીરો થા.....ધીરો થઈને અંતરમાં જો.....તો તારા આત્મામાં શાંતરસનો સમુદ્ર ભર્યો છે; એ શાંતરસના સમુદ્રમાં ઉદયભાવ રૂપ મેળ નથી; વિકલ્પની આકૃણતા તેમાં નથી. આવો પરમ ગંભીર જ્ઞાનસમુદ્ર તેનો અનુભવ વિકલ્પવાળા જ્ઞાનવડે થતો નથી પણ અનુભવજ્ઞાન વડે જ થાય છે. અનુભવજ્ઞાન પણ છે તો શ્રુતજ્ઞાન; પણ જે શ્રુતજ્ઞાન વિકલ્પના વિચારમાં અટકે છે તેમાં તો આકૃણતા છે, તેમાં આત્માની શાંતિનો અનુભવ થતો નથી. જ્ઞાન વિકલ્પથી ખસીને આત્મસ્વભાવ તરફ ઢળે એવા આત્મજ્ઞાનવડે નિર્વિકલ્પ આનંદમય આત્માનો સાક્ષાત્ અનુભવ થાય છે. જે શ્રુતમાં આત્માનો અનુભવ નથી તેને વિકલ્પરૂપ દ્રવ્યશુદ્ધતમાં જ ગણ્યું છે. વિકલ્પ વગરનું જે જ્ઞાન છે તે આત્માને પ્રત્યક્ષ અનુભવે છે, ને તે જ્ઞાનને જ ખરેખર જ્ઞાન કહેવાય છે. આવું જ્ઞાન ઈન્દ્રિયોથી પાર, રાગથી પાર, તેના વડે શુદ્ધઆત્માની અનુભૂતિ પ્રગટ કરવી તે ભગવાનનો માર્ગ છે.

ભગવાનનો માર્ગ સોંઘો પણ છે ને મોંઘો પણ છે; સ્વાનુભવદ્વારા સોંઘો છે. ને વિકલ્પદ્વારા પ્રાપ્ત ન થાય એવો મોંઘો છે. આત્મા નિજસ્વરૂપમાં આવતાં વિકલ્પો શમાઈ જાય છે. આવો અનુભવ ચોથા ગુણસ્થાને ચારે ગતિના જીવો પામી શકે છે. ભગવાનનો ઉપદેશ સાંભળતાં અંતરમાં ઉત્તરીને અનેક જીવો આવા ધર્મને પામ્યા ને ધર્મવૃદ્ધિ થઈ.

આત્માના સહજ સ્વભાવમાં વિકારનું કર્તૃત્વ માનીને

અ જ્ઞા ની બ લા તકા ર કરે છે

હે જીવ ! તું મોટો પરમાત્મા; તારો સ્વભાવ મોટો ને તારી ભૂલ
પણ મોટી; તું જ તારા બળથી તારી ભૂલ તોડ તો તે
તૂટે; ભૂલ મોટી ને તે ભૂલ ભાંગીને સમ્યક્ સ્વભાવનું
ભાન કરતાં તેનો લાભ પણ ઘણો મોટો છે.

આત્માનો સ્વભાવ ગંભીર છે, રાગના વિકલ્પથી જેની ગંભીરતાનો પાર ન
પમાય, સ્વાનુભવથી જ જેનો પાર પમાય એવો ગંભીર આત્મસ્વભાવ છે. પણ આવા
સ્વભાવને ભૂલેલો અજ્ઞાની બલાત્કારથી રાગાદિ પરભાવોનો કર્તા થાય છે.
'બલાત્કારથી કર્તા થાય છે એટલે શું ? કે પોતાના સહજ સ્વભાવમાં તો રાગાદિનું કર્તૃત્વ
નથી, છતાં અજ્ઞાનથી બલાત્કાર વડે શુભાશુભભાવોનું કર્તૃત્વ આત્માના સ્વભાવમાં
માને છે. સહજ સ્વભાવમાં જે વસ્તુ નથી તેનું કર્તાપણું બલાત્કારથી અજ્ઞાની ઊભું કરે
છે.

અરે જીવ ! તારા સહજ સ્વરૂપમાં શું રાગાદિ પરભાવો છે ? ના, તારો સહજ
સ્વભાવ તો ચૈતન્યસૂર્ય છે. તેમાં રાગાદિનું કર્તૃત્વ જરાપણ નથી. જ્ઞાનદ્વારા એનું વેદન
કરતાં સહજ અતીન્દ્રિય આનંદનું વેદન થાય છે. 'રાગ મારું કાર્ય ને હું જ્ઞાનસ્વરૂપ
આત્મા તે રાગનો કર્તા એવી એકત્વબુદ્ધિરૂપ કર્તૃત્વ વડે આત્માના સહજ આનંદનું વેદન
લુંટાય છે, એટલે તે કર્તૃત્વબુદ્ધિથી આત્મા ઉપર બલાત્કાર થાય છે; એના સ્વભાવમાં જે
નથી તે પરાણો (અજ્ઞાનથી) તેમાં વૂસાડવું-તે બલાત્કાર છે, તેમાં આકુળતા છે, દુઃખ છે,
સંસાર છે.

આત્મા પરથી અત્યંત છૂટો, કર્તૃત્વની ઉપાધિ વગરનો છે, છતાં અજ્ઞાની તેના
ઉપર પરાણો પરાણો પરના કર્તૃત્વનો આરોપ નાંબે છે. અરે, પરથી તદ્દન જીદો, સહજ
સ્વભાવ, તેમાં વળી જ્ઞાન સિવાય બીજા શેનું કર્તૃત્વ હોય ? જ્ઞાનકાર્યમાં ભેગું વિકારનું
કાર્ય ક્યાંથી આવી ગયું ? ને પરનું કાર્ય તેનામાં કેવું ? ભાઈ, તારા આત્માને આવી
કર્તૃત્વબુદ્ધિથી છોડાવ, ને શુદ્ધજ્ઞાનની ભાવના કર. હું તો શુદ્ધજ્ઞાન છું, મારા શુદ્ધજ્ઞાનમાં
વિકાર સાથે તન્મયતા નથી ને પર સાથે સંબંધ નથી; -આવા આત્માને જ્યાંસુધી જીવ
નથી જાણતો ત્યાંસુધી ઊંઘાઈથી વિકારના કર્તૃત્વપણો પરિણામતો થકો અજ્ઞાની રખે છે;
પોતે જ પોતાના આત્મા ઉપર બલાત્કાર કરીને પોતાને દુઃખી કરી રહ્યો છે.

અરે પ્રભો ! તું ચૈતન્યમૂર્તિ શુદ્ધ આત્મા.....અને.....વિકારના કર્તૃત્વમાં રોકાઈ



જી.....તેમાં તને શરમ નથી લાગતી ? વિકારની લાગણીમાં તર્ફયતા વડે તારા આખા ચૈતન્યરત્નાકરને તું ઢાંકી રહ્યો છે. નિર્મળ ચૈતના પરિણતિરૂપે પરિણમીને તેનો કર્તા થાય ને અતીન્દ્રિય આનંદને ભોગવે એવો તારા આત્માનો સ્વભાવ, તેના ઉપર બલાત્કારથી તું તેને વિકારના કર્તૃત્વમાં રોકી રહ્યા છે ને હુંખ ભોગવી રહ્યો છે. હવે એ મિથ્યાબુદ્ધિ છોડ.....છોડ ! ને વિકારથી બિજ્ઞ જ્ઞાનસ્વરૂપને દુખ.

જેનામાં જે વસ્તુ ન હોય તે પરાણે ઊભી કરવી-એનું નામ બલાત્કાર છે; આત્મવસ્તુના સ્વભાવમાં જ્ઞાન-આનંદની મીઠાસ છે; વિકાર આત્મવસ્તુના સ્વભાવમાં નથી, છતાં અજ્ઞાનથી તેમાં વિકારનું કર્તાપણું માનીને અજ્ઞાની બલાત્કારથી વિકારનું કર્તૃત્વ ઊભું કરે છે. જ્ઞાની સ્વભાવના બળપૂર્વક એ વિકારના કર્તૃત્વને છોડે છે. એક માણસ ચોકખો હોય-નિર્દોષ હોય ને તેને કોઈ કહે કે ના, તારામાં કલંક છે, એમ પરાણે કલંક નાખે તો તે બલાત્કાર છે; તેમ ચિદાનંદ સ્વભાવ શુદ્ધ, કલંક વગરનો છે, તે સ્વભાવને ન સ્વીકારતાં અજ્ઞાની કહે છે કે એમાં વિકારનું કર્તૃત્વ છે, એમે પરાણે મિથ્યાબુદ્ધિથી આત્માના સ્વભાવમાં વિકારના કર્તૃત્વનું કલંક નાખે છે તે બલાત્કાર છે, પોતે પોતાના આત્મસ્વભાવ ઉપર બલાત્કાર કરે છે, ને તેથી સંસારમાં રખડીને હુંખી થાય છે.

જેમ મૃગજળમાં-જંજવામાં જળ ન હોવા છતાં મૃગલા અજ્ઞાનથી તેને જળ માનીને પીવા દોડે છે; એ મૃગની તૃષ્ણા કયાંથી મટે ? ને તેને ક્યાંથી શાંતિ થાય ? તેમ વિકારીભાવો તે જંજવાના જળ જેવા છે, તેમાં ચૈતન્યની શાંતિ ન હોવા છતાં અજ્ઞાની જીવ મૃગલાંની માફક અજ્ઞાનથી તેમાં શાંતિ માનીને તેના કર્તૃત્વમાં ધસે છે, પણ વિકારના કર્તૃત્વમાં ચૈતન્યની શાંતિ ક્યાંથી મળે ? અરે ભાઈ, વિકારમાં તારી શાંતિ કેવી ? તારા આત્માને એના કર્તૃત્વમાં તું ન રોક, મૃગજળમાંથી જો મૃગલાને પાણી મળે ને તૃષ્ણા છીપે તો વિકારમાંથી તને શાંતિ મળે ! વિકારમાંથી તું પરાણે શાંતિ લેવા માંગીશ પણ એમાં શાંતિ છે જ નહિં, એના કર્તૃત્વમાંથી તને કદ્દી શાંતિ મળવાની નથી ! શાંતિનું ધામ તારું ચૈતન્યતત્ત્વ છે, એમાં વિકારના કર્તૃત્વની ગંધ પણ નથી. આવા સ્વભાવનું સેવન કર તો અપૂર્વ સમ્યકત્વાદિરૂપ શાંતિ મળે, ને આકૃળતા ટળે.

જ્યાં પાણી નથી ત્યાં ભ્રમથી મૃગલા દોડે છે, તેમ જેમાં શાંતિ નથી એવા પરભાવમાં અજ્ઞાની ભ્રમથી હિત માને છે. ભાઈ, વિકારી ભાવ તો ઝેર છે, તારો સ્વભાવ તો અમૃત છે; તેને બદલે એ વિકારભાવનું કર્તૃત્વ સ્વભાવમાં માનીને તું તારા અમૃતસ્વભાવને ઝેરરૂપ માને છે, એ મોટો બળાત્કાર છે. અરે જીવ ! સ્વભાવ અને પરભાવનો બેદ પાડ ! તું પરમાત્મા મોટો, તારો સ્વભાવ મોટો અને તારી ભૂલ પણ મોટી, તું જ તારા બળથી તારી ભૂલને તોડ તો તે તૂટે. ભૂલ મોટી ને તે ભૂલ ભાંગીને સમ્યકુસ્વભાવનું ભાન કરતાં તેનો લાભ પણ ઘણો મોટો છે. ભૂલ ભાંગતા ચૈતન્યના અપાર અમૃત સાક્ષાત્ અનુભવમાં આવે છે.

(કલશટીકા-પ્રવચન)



સમેદશિખર સંબંધમાં ભારતભરના દિં જૈનોનું

અભૂતપૂર્વ સરધસ

સમેદશિખર-જૈનોનું મહાન તીર્થ, જેને સમસ્ત જૈનો પરમભક્તિથી સદાકાળ પૂજતા આવ્યાછે, તેના સંબંધમાં બિહાર સરકારે શેતાંબરસમાજ સાથે જે એકપક્ષી અનુચ્ચિત કરાર કરેલ છે, તેનો ભારતભરના દિગંબર જૈનસમાજમાં અત્યંત વિરોધ છે. આ વિરોધ પ્રદર્શિત કરવા તા. ૩-૫-૬૫ ના રોજ દિલ્હીમાં દિં જૈનસમાજનું એક સરધસ લાલકિલ્લાથી શરૂ થઈને વડાપ્રધાન શ્રી લાલબહાદુરજી શાસ્ત્રના નિવાસસ્થાને ગયું હતું. આ અભૂતપૂર્વ સરધસમાં ભારતભરમાંથી એક લાખ ઉપરાંત દિં જૈનોએ ભાગ લીધો હતો. જૈનોનું આવું વિશાળ અને શાંત સરધસ દિલ્હીના ઇતિહાસમાં પ્રથમ જ હતું. સમેદશિખરજી સંબંધી જયઘોષ કરતું તથા હજારો ઝડા અને ચિત્રો વગેરે સહિત સરધસ શાસ્ત્રીજીના નિવાસસ્થાને પહોંચ્યું, ત્યાં દિં જૈનોના ૫૦ જેટલા આગેવાન પ્રતિનિધિઓએ શાસ્ત્રીજીને મળીને નિવેદન આપ્યું. શાસ્ત્રીજીએ આ સંબંધી તપાસ કરીને અન્યાયની સ્થિતિ દૂર કરવાનું વચ્ચે આપ્યું હતું. આ સંબંધમાં દિલ્હીના પ્રસિદ્ધ દૈનિક નવભારત ટાઇમ્સ” માં જે રિપોર્ટ છપાયેલા છે તે અહીં (જૈનમિત્ર માંથી] સાભાર ઉધ્ઘૂત કરીએ છીએ.

સમેદશિખર ક્ષેત્રપર કિસી એક જૈન સમુદાયકા હક નહીં પ્રધાનમન્ત્રીસે દિગમ્બર જૈનિયોંકા આગ્રહ

“નई દિલ્હી, ૩ મई। પ્રધાનમન્ત્રી શ્રી લાલબહાદૂર શાસ્ત્રીને એક પ્રતિનિધિ મંડલકો આશ્વાસન દિયા હૈ કि પ્રસિદ્ધ જૈન તીર્થ સમેદશિખરકે સમ્બન્ધમે બિહાર સરકાર દ્વારા શ્વેતામ્બર સમાજકે સાથ કિયે ગયે કરારસે દિગમ્બર જૈન સમાજકે પ્રતિ અન્યાયકી જો સ્થિતિ પૈદા હો ગયી હૈ ઉસકી જાંચ કી જાયગી ઔર ઉસે દૂર કિયા જાયગા।

પ્રતિનિધિ મંડલને શ્રી શાસ્ત્રીજીકો એક સ્મરણપત્ર પેશકર બતાયા કી પારસનાથ પહાડ [સમેદશિખર] દિગમ્બર જૈનિયોંકા સર્વोત્કૃષ્ટ તથા સર્વાધિક પાવન તીર્થક્ષેત્ર હૈ। બિહાર સરકારસે એક તરફા કરાર કરાકે ઇસકા નિયંત્રણ શ્વેતાંબર જૈન સમાજકો દેને સે દેશકે કર્ફ લાખ દિગમ્બર જૈનિયોંમેં ભારી ક્ષોમ પૈદા હો ગયા હૈ ઔર ઉનકે ધાર્મિક અધિકારોંકો ઠેસ પહુંચી

है। प्रतिनिधि मंडलने प्रधान मंत्रीसे अनुरोध किया कि वे स्वयं इस मामलेमें हस्तक्षेप करें और दि० जैन समाजके प्रति हुए अन्यायको दूर करायें।

स्मरणपत्र अखिल भारतीवर्षीय दिगम्बर जैन तीर्थक्षेत्र रक्षा कमेटीके अध्यक्ष, प्रसिद्ध उधोगपति श्री साहू शान्तिप्रसाद जैनने दिया। प्रतिनिधि मंडलमें आपके अतिरिक्त मणिपुर, मध्यप्रदेश आदिसे आये अनेक प्रतिष्ठित व्यक्ति शामिल थे।

विशाल जूलूस

बिहार सरकार द्वारा किये गये एकतरफा कराकके प्रति अपना रोष व्यक्त करनेके लिय आज सुबह एक लाखसे अधिक दि० जैनोंने ऐतिहासिक लालमंदिरसे एक जुलूस निकाला जो छः मीलका मार्ग तय करके जनपथ पर प्रधानमन्त्रीके निवासस्थान तक गया। लगभग ढाई मील लन्चे उस जुलूसमें देशके अनेक भागोंसे आये हुए व्यक्ति थे।

दोनों वर्गोंका हक

जुलूसमें महिलाओं और बचोंकी भी बड़ी तादाद थी। जुलूसमें भाग लेनेके लिये पिछली एक रातमें ही लगभग पांच सौ बस बाहरसे आयी। अनेक व्यक्ति तो सुबह बसों और रेलगाड़ीसे उत्तर कर सीधे जुलूसमें शामिल हो गये। जुलूसके आगे मोटर साइकिल सवार थे और उनके पीछे देशके दिगम्बर जैन समाजके गण्यमान्य व्यक्ति थे। जुलूस सुबह सात बजे रवाना हुआ। साढे नौ बजे प्रधानमन्त्रीके निवासस्थान पर पहुंचा। प्रधानमन्त्रीको बताया गया कि हजारों वर्षोंसे सम्मेदशिखर तीर्थ क्षेत्रमें प्रत्येक जैन पूजा—आराधना करता आया है और दिगम्बर जैनोंके लिए यह स्थान विशेषरूपसे पावन तथा आराध्य है। प्रतिनिधियोंने श्री शास्त्रीको बताया कि १९२६ में प्रिवीकौंसिलने भी इस स्थान पर दि० जैन समाजके अधिकारको स्वीकार किया था।

न्यायाधीशने अपने निर्णयमें कहा था कि यदि श्वेतांबर जैन समाजने कुछ जैनतीर्थोंका जीर्णोद्धार कराया तो ईसका मतलब यह नहीं हो जाता कि उस पर केवल उनका ही अधिकार होना चाहिए। सम्मेदशिखर तीर्थ प्रत्येक जैनके लिये तीर्थ स्थल है जिस पर एक वर्गका नियन्त्रण नहीं हो सकता।”

आपशे आशा राखीअे કે શ્વेतांबર સમાજના આપણા જૈનબંધુઓ પણ આ સંબંધમાં ઉચित અને ગौરવભર્યું વલણ અપનાવીને, બિહારસરકાર સાથેના કરારમાં સમસ્ત જૈનસમાજને સંતોષ થાય એવો સુધારો કરાવવામાં સહકાર આપશે ને એ રીતે જૈન- સમાજમાં સંપ અને ગौરવ જાળવવામાં સાથ આપશે.

“જય સમ્મેદશિખર”

બ્રાહ્મ. જૈન

વિવિધ વચ્ચનામૃત

(આત્મધર્મનો ચાલુ વિભાગ, લેખાંક ૮)

(વિવિધ વચ્ચનામૃતનો આ વિભાગ પ્રવચનોમાંથી, શાસ્ત્રોમાંથી તેમજ રાત્રિયર્ચ વગેરે વિવિધ પ્રસંગો પરથી તૈયાર કરવામાં આવે છે.)

(૧૪૮) ધર્મી જીવ

ધર્મીજીવ અંતરઅનુભવથી પોતાના સ્વભાવને દેખીને પરમ પ્રસંગ થાય છે. ચૈતન્યના અનુભવની ખુમારી એના ચિત્તને બીજે ક્યાંય લાગવા દેતી નથી. સ્વાનુભવના શાંતરસથી તે તૃસ તૃસ છે. ચૈતન્યના આનંદની મસ્તીમાં તે એવા મસ્ત છે કે બીજું કાંઈ કરવાનું રહ્યું નથી.

(૧૪૯) એકત્વમાં પરમસુખ

હું જ શાન-દર્શન-ચારિત્ર છું, હું જ મોક્ષ છું, હું જ સુખ છું; મારો સ્વભાવ વૃદ્ધિગત છે, પરભાવનો મારામાં પ્રવેશ નથી. હું મારા ચૈતન્યવિલાસસ્વરૂપ છું. ચૈતન્યમાં બીજા કોઈની ચિન્તા નથી.—આમ ધર્મી જીવ પરથી બિજ્ઞ પોતાના એકત્વસ્વરૂપને ચિંતવે છે. એકત્વ ચૈતન્યના ચિંતનમાં પરમસુખ છે.

(૧૫૦) આનંદ

સ્વાનુભૂતિનો આનંદ એ જ જગતમાં સર્વોત્કૃષ્ટ ઉપાદેય છે. અત્યંત મધુર જે ચૈતન્ય- રસનો સ્વાદ, એ સ્વાદ જેવો આનંદ જગતના કોઈ પદાર્થમાં નથી. આવો આનંદ બતાવીને સંતો કહે છે કે આજે જ તમે આનો અનુભવ કરો, આવા આનંદને હમણાં જ અનુભવો.

(૧૫૧) શૂરવીરો મોક્ષને સાધે છે.

હે જીવ ! શૂરવીર થઈને સ્વભાવનું વેદન કર.....ને પરભાવને ભગાડ. જેમ સિંહ ત્રાડ પાડે ત્યાં જંગલના પશુઓં ભાગે તેમ ચૈતન્યસિંહ નિજસ્વરૂપને સંભાળતો સ્વવીર્યથી જાય્યો ત્યાં પરભાવો ભાગે છે. સ્વભાવના સ્વાદમાં પરભાવોનો અભાવ છે. જે પરભાવમાં અટકીને સ્વભાવને ભૂલ્યો તે શૂરવીર નથી; જેણે પરભાવને દૂર કરીને સ્વભાવમાં પ્રવેશ કર્યો તે શૂરવીર છે. આવા શૂરવીરો જ બંધનને તોડીને મોક્ષને સાધે છે.

(૧૫૨) આરામનું ધામ

આનંદથી ભરેલો આત્મા, એ જ ધર્માનું કીડાવન છે, ચૈતન્યબાગ ખીલ્યો તેમાં ધર્મી— જીવ કેલિ કરે છે.; શાશ્વત જેનો પ્રતાપ છે એવો

આત્મા ધર્મને સ્વસંવેદનપ્રત્યક્ષથી પ્રગટ થયો છે. અડોલ, સૌથી મહાન, અને અતીન્દ્રિય સુખથી ભરપૂર આત્મા સમૃજ્ઞર્થન થતાં જ પ્રગટ અનુભવાય છે. સ્વાનુભવમાં પ્રગટેલો આવો આત્મા જ આરામનું ધામ છે; એના વગર બીજે ક્યાંય આરામ હરામ હૈ.

(૧૫૩) ઉત્તમવસ્તુ

ત્રણલોકમાં સૌથી ઉત્તમ મહિમાવંત પોતાનો આત્મા છે, તેને તું ઉપાદેય જાણ; એ મહાસુંદર ને સુખસ્વરૂપ છે. આત્માનો આટલો બધો મહિમા કહ્યો તે જેમ છે તેમ કહ્યો છે, કાંઈ વધારીને નથી કહ્યું, વધુ પડતી મહત્ત્વા નથી કરી, પણ સાક્ષાત્ એવી મહત્વા છે જ, તે બતાવી છે. જગતમાં સર્વોત્કૃષ્ટ આવા આત્માને તું સ્વાનુભવગમ્ય કર. તારો આત્મા જ તને આનંદરૂપ છે, કોઈ પરવસ્તુ તને આનંદરૂપ નથી. આત્મામાં આવો આનંદ જેણે અનુભવ્યો છે તે ધર્મત્વાનું ચિત્ત બીજે ક્યાંય ઠરતું નથી, ફરીફરીને આત્મા તરફ જ વળે છે. આત્માનું અસ્તિત્વ જેમાં નથી, આત્માનું જીવન જેમાં નથી તેમાં ધર્મનું ચિત્ત કેમ ચોટે? પોતામાં જે આનંદ અનુભવ્યો છે તેમાં જ તેનું ચિત્ત ચોટયું છે.

વૈરાગ્ય સમાચાર


* સોનગઢના ભાઈશ્રી કુપુરચંદ હીરાચંદ (મોઢ સેનેટેરિયમવાળા) ગતમાસમાં હાર્ટફેઇલથી સ્વર્ગવાસ પામી ગયા.

* બાબરાના વકીલ નરભેરામ છગનલાલ ગતમાસમાં હાર્ટફેઇલથી સ્વર્ગવાસ પામી ગયા.

* કિસનગઢના શેઠશ્રી મગનમલજી પાટની (શ્રી નેમિચંદભાઈ પાટનીના પિતાજી) આગ્રા મુકામે તા. ૪-૪-૬૫ ના રોજ સ્વર્ગવાસ પામી ગયા.

* રાયપુરમાં ભાઈશ્રી બાલુભાઈ (મોટા આંકડિઆવાળા) તા. ૨૬-૫-૬૫ના રોજ હાર્ટફેઇલથી સ્વર્ગવાસ પામી ગયા. તેઓ ગત માસમાં જ સોનગઢ આવેલા ને આંકડિઆના જિનમંદિર માટે ઝ. ૧૧૦૦૧) જાહેર કર્યા હતા. રાજકોટમાં ગુરુદેવના સ્વાગત વખતે પણ તેઓ આવેલ હતા, ત્યારબાદ રાયપુર ગયેલા, ત્યાં અચાનક સ્વર્ગવાસ પામી ગયા.

આ અશરણને ક્ષાણભંગુર સંસારમાં પરમ શરણરૂપ એવા વીતરાગી દેવગુરુધર્મના આશ્રય વડે દરેક જીવ આત્મહિત પામે.....એ જ ભાવના



ગુરુદેવ માનસ્તંભના કળશ ઉપર સ્વસ્તિક કરી રહ્યા છે.



માનસ્તંભ ઉપર પ્રતિષ્ઠા પછી ભક્તો અર્ધ ચડાવી રહ્યા છે.

શ્રુતદાતાર સન્તોને નમસ્કાર



ભગવંત સંતોએ કહેલાં શ્રુત અતીન્દ્રિય આત્મસુખની રૂપી કરાવીને બાધ્યવિષયોથી વિરક્તિ કરાવેશ્રુત છે. પંચમી (જેઠ સુદ પાંચમ) એ જ્ઞાનની અખંડ આરાધનાનો પવિત્ર દિવસ છે. ભગવાન તીર્થકરદેવની વાણીની અચિન્નધારા પરમ દિગંબર સંતોએ ટકાવી રાખી છે; એ વાણી સિદ્ધસ્વરૂપી શુદ્ધઆત્માનું પ્રકાશન કરે છે. અંતરમાં સિદ્ધપુદ્ને સાધતાં સાધતાં ભાવશ્રુતધારક સંતોએ ભગવાનની વાણી જીલીને દ્રવ્યશ્રુતની પરંપરા પણ ટકાવી રાખી છે.

અંતર્મુખ થઈને ગિરિગૂફામાં જેઓ સ્વાનુભવ વડે ચૈતન્યનું આરાધન કરતા હતા એવા સંતોએ, ષટ્ખંડાગમરૂપે ભગવાનની જે વાણી સંઘરી તેના બહુમાનનો મોટો મહોત્સવ આ શ્રુતપંચમીના દિવસે અંકલેશ્વરમાં ઉજવાયો હતો. નમસ્કાર હો એ શ્રુતને અને શ્રુતપરિણત સન્તોને.

ચાર ઓર દેખલો..... ભીડ બેસુમાર હૈ....



પ્રતિષ્ઠા પ્રસંગે જિનમંદિરની અગાશીમાં તથા ચોકમાં ફજારો ભક્તોની ભીડનાં દેશ્યો.

ATMADHARM રાજકોટ : વૈશાખ સુદ બીજ : ૭૬મા જન્મોત્સવનાં દેશ્યો. Regd. No. 182



વैશાખ સુદ બીજના પ્રવચનમાં પ્રસન્નતાપૂર્વક ગુરુદેવ કહે છે કે ભેદજ્ઞાનરૂપી બીજ ઊળી તે ત્રણાળ સહિત છે, અને તે વધી વધીને ૧૬ કળાએ પૂર્ણ કેવળજ્ઞાનરૂપે ખીલી જશે. હજારો શ્રોતાઓ એ વાતને ફર્ખથી વધાવે છે.